
आंक पयलो 


एका मिनावयल्या रिव्हर प्लॉटार आशिल्ल्या ऑफिसाचो देखाव . 
माचयेचे मदले सवातेर भितर सरपाचो दरवंट . दावे वटयां भितल्ले 
कुडिचे दार . उजवे वटयां व्हड उकते जनेल . वंणटीर येसं ख्रिस्ताचे सोबशे 
आनी सारके दिसतारों पायजेल . मदीं मेज . मेजार हिसपाची व्हडली 
बुकां . दोन तीन कदेलां . कोनशाक एक ट्रकाचो टायर , दोन तीन कायली , 
काय खोरी , पिकास . फायलिंचो रॅक . वंटीर Hypothicated to 
State Bank of India अशी स्पश्ट उतरां . 
धर्मा प्लॉटाचो सपरवायझर . पिराय तीस बत्तीस वरसां . पेंट आनी 
खोमीस असो भेस . पायांत जाड तळव्यांचे बूट . माथ्यार अँलमेट , 
मुस्तायकी म्हेळेल्ली आनी चुरिल्ली . वावर करतना ताजी तळमळ दिसता . 
पड्डो वयर सरता तेन्ना धर्मा हिसपाच्या कामांत गुल्ल आसा . 
भायल्यान ट्रक थांबिल्ल्याचो आवाज . मागीर भायर सावन गोपी ड्रायव्हर 
येता . पिरायेन धर्मा इतलोच . पेंट आनी खोमीस असो भेस . गळयाक 

गुटलायला . मुस्तायकी म्हेळी आनी चुरिल्ली . खोमसाचे वयले दोन 
बुतांव सोडलेले . तातुंतल्यान उकत्या हड्डया वयले केसांचे रान दिसता . केंस 
कशायकशे . घामेल्लो . खाकेंतलो घाम मुस्तायकेचेर दिसता . हातांत सिगरेट , 
दोळयांचे खोलायंत सोन्याचे परिणाम . 
सिगरेट ओडीत तो बरोच वगत मेजाकुशीक उबो रावता . धर्मा आपणा 
ल्याच कामांत गुल्ल . भायर सावन ट्रकाचो क्लीनर गोपीक उलो मारीत 

येता . ताका सगले किली म्हणटात . 
किली : पात्रांव 
गोपी : कितें रे किली ? 
किली : केले पात्रांव . 

गोपी : सारकें केलें मरे ? 
किली : ओय पात्रांव . 
गोपी : फाटसून घट कर . 
किली : ओय पात्रांव . 
गोपी : फुडल्यान पुसून काड . 
किली : काडले पात्रांव . पात्रांव 
गोपी : कितें रे ? 
किली : पात्रांव , फाटल्यान चोडों काय फुडल्यान ? 
गोपी : पिसो मरे ? फाटल्यान कित्याक ? फुडल्यान चड . 
किली : येन्नाच चोडों पात्रांव ? 
गोपी : येन्ना नाका रे . तूं मातसो सुसेग वे आनी तिकाय मातसो सुसेग दी . 

( येदो वेळ दुबावान आयकुपी धर्मा कदेला वयलो उठटा . जनेला कडेन 

वचून भायर पळयता , रागान वळून गोपीक विचारता . ) 
धर्मा : ती ! ती कोण ? 
गोपी : ( फकत हांसता . ) 
धर्मा : तोंड घेवन हांसता ? लज दिसना १ हजार फावट सांगले हो मिनांचो प्लॉट . 
गोपी : हय . आनी तूं हांगाचो सुपरवायझर . 
धर्मा : सुपरवायझर म्हणून विचारतां . प्लॉटार ड्रायव्हरांनी ट्रक हाडपाचे , 
गोपी : मागीर आमी कितें बसी हाडटांत ? 
धर्मा : बसी हाडल्यार उपकारताल्यो . 
गोपी : हांगा बसी हाडल्यार तुकां ट्रफीक पुलीस करचो पडटलो आसलो . हे 

अॅलमॅट बदलतलें आसले . हे मुस्तायकेचो कोर धवो जातलो आसलो . 
पायांत पुलीसांचे बूट पडटले आसले . तूं रस्त्याचे मदीं असो लायटिचो 
खांबो कसो उबो उरतलो आसलो . हाँव बस घेवन येनाफुडें तूं तुजो 

हालयतलो आसलो - हात . आनी म्हणटलो आसलो 
धर्मा : ( रागान ) भायर वच . 
गोपी : चुकलेच . तूं पुलिसूच जावपाचो . बेस्टो देवाधर्माक नाका आशिल्लो 


सुपरवायझर जालो . 


धर्मा : आनी तूं ? तूं बेस्टो ड्रायव्हर जालो . 

गोपी : जावपाचोच ! भुरग्याचे पाय खंय पायण्यांत दिसतात . 
धर्मा : तुजे कितें दिसलें ? 
गोपी : कर्तब ! 
धर्मा : काळी कर्तुबां ! कृस्णकृत्त्यां !! 
गोपी : पुण सगळी उजवाडांत केल्ली . 
धर्मा : तें दिसताच न्हय ! 
गोपी : कित्या वेल्यान ? 
धर्मा : आयचे गजाली वेल्यान . 
गोपी : कसली आयची गजाल ? 
धर्मा : दिसाधवळया तिका हाडल्या आनी कोणाची लजभीड धरिनासतना 

पोजडेपणां उलयता . 
गोपी : ती कोण ? 
धर्मा : हांव तुकां तेंच विचारतां , ती कोण ? ह्या प्लॉटाचो हाँव सुपरवायझर . हांगां 

कितें वायट - बरें घडटा ताजी जापसालकी म्हजी . फाल्यां सायब येवन 
म्हाको धारेर धरतलो . तुकां हजार फावट सांगले , ड्रायव्हरांनी खणी 

वेल्यान प्लॉटार मीन देवोवपाचें . तुमी तांकां देवयता . 
गोपी : कोणाक ? 
धर्मा : बायलांक . ती कोण ? 
गोपी : ती कोण सांगू ? 
धर्मा : सांग . कित्याक फाटीफुडें जाता ? हाडटाना लज दिसली ना . आतां 

सांगपाक लज दिसता ? 
गोपी : लज आनी म्हाका ? जल्मांक येतना म्हजी लज वारी वांगडाच पुल्ली . 

ती आमचे कंपनीची . 
धर्मा : नाखशिंबऱ्या , कंपनीची ? रॉकसायब लैतांवाचे कंपनीन ड्रायव्हरां खातीर 

बायलां केन्ना सावन दवल्लीं ? 
गोपी : तुजे सारके अर्दुकुटे सुपरवायझर ताका मेळत सावन . आरे सभाग्या , 

ती 
म्हळयार बॅडफोर्ड जी . डी . टी . डबल टू बुराक . दोन दोन शुन्य . 
धर्मा : ( कपलार हात मारीत ) गाडी ! 
गोपी : आतां कपल कित्याक फोडटा ? आमची ड्रायव्हरांची भास ती . केलें 

म्हळयार ट्रक उसपुवपाचे काम केले . फाटसून घट कर म्हळ्यार ट्रकाच्य 
फाळयाक खिळी घाल . फुडल्यान पुसून काड म्हळयार मुखावेलो हारसं 
पूस . फुडल्यान चड म्हळयार कॅबीनांत चड . पडलें बोडांत ? असली सार्द 

सुदी नीट मार्गावेली भास तुकां कळं नये ? 
धर्मा : तुजी भासूच आडमोडणांची . वांकडी तिकडी ! 
गोपी : तूं घुस्पलो ताजेवेल्यान कळटा . म्हजी भासूच वांकडी न्हय . चलप वांकडे 

खावप वांकडे , न्हिदपूय वांकडेंच . 
धर्मा : सगळेच वांक .. 
गोपी : ना . म्हजे एकूच सरळ आसा . कितें सांग . 
धर्मा : कितें ? 
गोपी : सांगू ? 
धर्मा : सांग , कितें सरळ आसा तुजे ? 
गोपी : नाख . 
धर्मा : चुनो लाय ताका . 
गोपी : चुनो लायल्यार धवें जातले . काळे जावं . ना . 
धर्मा : तुकां काळे - धवें सारकेंच . 
गोपी : सारके उलयलो . म्हाका दोनूय चलता . मास्तर , तुकां काळे चलना ? 
धर्मा : ना म्हज्या नांवाक होवें केन्नाच काळे लावंक ना . 
गोपी : नांवाक काळे लावना जायत . काळयाक केन्ना लायलां ? 
धर्मा : कितें ? 
गोपी : नांव . ( हांसता ) मास्तर , ( ताच्या अॅलमेटार हात मारीत ) ह्या अॅलमेटा 

पोंदा फकत मिनाचे फांतरूच आसात ? 
धर्मा : हय . पुण सादे फांतर न्हय . 
गोपी : सादे म्हणजे दोडयाच्या कपलांत आसता तसले ? 
धर्मा : सॅवॅन्टीफाय ग्रेडचे . हायग्रेड ! 
गोपी : सॅवेन्टीफाय ग्रेडचे फांतर तुज्या पात्रावांचे खणीर पासून मेळनात , सुपर • 

वायझराचे तकलेंत खंयचे मसणांतले मेळटले ? 
धर्मा : तुजी भासूच पचपचीत . 
गोपी : सॅवेन्टीफाय ग्रेडची भास पचपचीत ? मास्तर तूं सामको थर्टीफाय ग्रेडच्या 

पांवड्यावेल्यान उलयता मरे . 
धर्माः तं म्हाका उलोवंक शिकयता ? 
गोपी : उलोवपाकूच न्हय . तुकां हांव कितें कितें करपाक पासून शिकयन . 
धर्मा : गरज ना . 
गोपी : कसली ? 
धर्मा : तुजी . 
गोपी : म्हजी नासू . पुण ( नाखाच्या फुडार बोट मारून ) हाची गरज सगळ्यांकूच 

आसता . नाडीझींग ! 
धर्मा : नाडीझींग ! 
गोपी : पळय , उतर तुकां इतले मानवले . मागीर .... 
धर्मा : गोपी , तुकां हजार फावट सांगलें , तूं सामको रफ उलयता . 
गोपी : व्हदळ सांगी वाकडे उलयता . मागीर सांगपाक लागलो पचपचीत उलयता . 

आतां सांगता , रफ उलयता . 
धर्मा : रफच उलयता तं . 
गोपी : हवि ट्रक चलयता रफ . मागीर रफ कित्याक उलोवंचो ना ? रफ मनीस हांव . 
धर्मा : कामापरस तुजें नाडीझींग चड . 
गोपी : पळय मास्तर , ना म्हणशी . तुको नाडीझींग लागले . 
धर्मा : लागुनी . तुज्यासारके कुसके आंबे मुडयांत आसतकच सगळो मुडोच 

कुसपाचो . 
गोपी : आंब्याच्या मुड्याची कसली गजाल सांगता मास्तर ? एकेच राशीत 

आशिल्लें पस्तीस ग्रेडचें मीन केन्ना पासस्ट ग्रेड जायना आनी पासस्ट 
ग्रेडचें मीन केन्ना पस्तीस ग्रेड जायना . मनशाचेंय तशेच . ताजी ग्रेड आदींच 

ताज्या कपलांत बरयिल्ली आसता . कोणाचे लगाडीन ती आदलना - बदलना . 
धर्मा : तं शाळामास्तर जावपाचो . पोरांक चक्रावपाक मेळटलें आसलें . 
गोपी : पोरांकच न्हय , बाईक पासून चक्रायतलों आसलो . पुण शाळामास्तर 

जावपाक एकच उणे पडले . 
धर्मा : कितें ? 
गोपी : शिकप . ल्हानपणा पासून गोरवांचे राखणेपण केले . म्हसरांची फाट फोड 

फोड फोडली . पण शिरीची गांठ केनाच चिल्ली ना . मास्तर , तवें शिरीची 

गांठ चिल्ल्या ? 
धर्मा : मागीर बेस्टोंच सुपरवायझर जालों ? 
गोपी : तातूंत अजाप कितें ! हांव कसो शाळेत शिकना सवरिनासतना ड्रायव्हर 

जालों . तसो तूं सुपरवायझर कित्याक जांव नये ! आरे , आंगठे लावन 
शेकड्यांनी पगार घेवपी बार्जीचे कॅप्टन आसात ह्या मिनान . तुजी 

कसली गजाल ! 
धर्मा : शिकल्या बगर हांव येदे व्हडले बुक बरयतां ? 
गोपी : गोंयांत शिकनाशिल्ले रेंदेर तियात्रां बरयतात . 
धर्मा : पुण येदो हिशोब , आंकड्यांचो ? 
गोपी : गांवच्या चवाटया - तिठयार मटक्यांच्या आंकडयांच्यो स्लिपी बरयतात 

शिकनाशिल्ले . ( बोलसांतली स्लीप काडून ) मास्तर , स्लीप घे . 
धर्मा : कसली मटक्याची ? 
गोपी : न्हय , ट्रकाचे ट्रिपिची . 
धर्मा : तूं सदांच ट्रिपी उण्यों मारता . बाकिचे ड्रायव्हर स मारता तेन्ना तूं पांच 

मारता . बाकिचे पांच मारता तेन्ना तूं .... 
गोपी : चार मारतां . मास्तर स्लीप पळय . बाकिचे ड्रायव्हर एके ट्रिपीक धा टन 

माल हाडटा तेन्ना हांव इकरा टन हाडटा बाकिचे इकरा टन हाडटात 

तेन्ना हांव बारा टन हाडटा . ते बारा टन हाडटात तेन्ना हांव .... 
धर्मा : तेरा टन हाडटां . ट्रिपी उण्यो मारुनय माल चड हाडटा तू . 
गोपी : मास्तर , म्हजे सगळेच बाकिंच्या परस चड . गाडी चलोवप चड , सिगार 

ओडप चड , रफ उलोवप चड आनी म्हजे .... 
धर्माः नाडीझींग चड . 
गोपी : पुण तुज्या ह्या बुकांत म्हज्या नाडीझींगाचो हिशोब दवरूं नाका . कित्याक 

जाणां ? आरे , तितले बुक पावचे ना . 
धर्मा : अशें ? 
गोपी : आनी मास्तर नाडीझींगाचो हिशोब केन्नाच दवरपाचो नासता . अदीक 

उणे करतकीच तुज्या हाताक फकत तेंच लागता . शुन्य . नाडीझींग 
म्हळयार ड्रायव्हींगा सारकेंच . मार्ग सरळ आसासर सरळ चलोवपाचे . 
चड्टी दिसली रे दिसली म्हणजे सोसूंक जायना . चडटेच्या त्या खडपाळ 

चडणार घालन घेयन 

घेयन दिसता . मागीर घालचंच पडटा - गिअरांत , ना 
जाल्यार गाडी मखार सरना . 
धर्मा : हं . म्हाका वेळ ना तुजेकडेन उलोवपाक . 
गोपी : वेळ आसा पुण उतरां नात . 
धर्मा : ताळो सरडलो म्हजो . 
गोपी : उदक पी . जल्मभर उदकूच घोटपाचें तु . काश्टी भिजय नासतना थिगूर 

खावंक सोदता . मिनान पडला पुण सोऱ्याक आफडी ना . 
धर्मा : तं वेग मारून बस सोन्याच्या बल्लांक . 
गोपी : ही वेंग कसल्या कसल्या बल्लांक आनी केदया केदया पिपांक पडल्या 

जाणां तं ? आयकतलो 
झर्मा : म्हाका वेळ ना तुजें नाडीझींग पुराण आयकुपाक , आज सायब येतलो 

प्लॉटार , वावर कसो चल्ला ते पळोवपाक . हे नवें ऑफीस उगडीत सावन 
सायब हांगा पावू ना . आज पयलेच खेप पावता . गणेसपुजेक कुसको नाल्ल 
तशे पयले तुजें दर्शन नाका . तुका हजार फावट सांगले . असो बेकार 
लवड्या भाशेन मुसकां मारून तोंडाची खाज भागोवं नाका . वावराक 

लाग . तुका असो बेकार पळयल्यार सायब म्हजेर खोवले फापुडटलो . 
गोपी : खोवले फापडूं नाजाल्यार हुमले फापडूं . सायब येता मरे ? सांग 

सायबाक . 
धर्मा : कितें ? 
गोपी : पागात पावना म्हणजे ड्रायव्हरांक . सोरो कितलो चडला ? सिगार कितलें 

पेटलां ? नायटिच्यो दरो खंय पावल्यात ? सायब बाणीर बोट दवरून 
आसा . पागारवाड करिना जाल्यार संप करतले म्हणचे ड्रायव्हर . संपाचो 

लिडर हांव 
धर्मा : सगळे ताकून भोगून जालें . आतां संपूच करपाचे उल्ल्या तुवें . 

( धर्मा भायर वता . ) 
गोपी : तुजेकडेन माती करूंक जायना . कोणाच्या पालवाक आफडी नासतना 

ब्रह्मचाऱ्याच्या सोवळेपणी सार चडटलो तूं . तुकां हजार फावट सांगले , 
सभाग्या , लग्न तरी जा . तुजेकडेन पेलना जाल्यार तुजे बायलेची जाप 
सालकी हांव घेता . लग्न जायना जाल्यार हया प्लॉटार कोणांक 

हाडून 

भुल्लुसता . ओणंव 


ओणंव घालून 


तरी दवर . निदान केन्नाय घालंक तरी मेळटलें ताळयार उदक . 
( इतल्यान भितल्ल्या दारांतसून कस्तुर हातांत उदकाचो ग्लास घेवन येता . 
कस्तुर तिशेक वरसांची आयाव बायल . न्हेसप काशेत . कापडाचो आनी 
पोलक्याचो गाड कोर . गळ्यांत म्हुर्तमणी . खांवची पानां खावन वोठ 
रंगोवपाची संवय . गोपीची आनी ताजी नदरानदर जाता तेन्ना वाळवो पेचीत 
तें गोपी 

घालन 

तें पानाची पीक वडयता तेन्ना 
गोपी ती पोशांत धरूंक धांविल्ले भाशेन धांवता . ) 
कस्तर : उदीक . 
गोपी : म्हा ? 
कस्तुर : न्हू . 
गोपी : कोणांक ? 
कस्तुर : ताळो सरडला तेका . 
गोपी : तो भायर गेलो . तो तुजो ? 
कस्तुर : मास्तर , मिणाचो - मिनाचो . 
गोपी : ( अजापान ) तं ! 
कस्तर : प्लॉटाक्यले कामेरें . हांगाच वावराक आसतां . 
गोपी : केन्नाच्यान ? 
कस्तुर : कालच्यान . 
गोपी : तुका केन्ना पळोवंक ना . 
कस्तर : हांव पळोवपा खातीर नासतां . हांगा मास्तरा खातीर रांदपाक आसतां . 
गोपी : भाग्यवान मास्तर ! 
कस्तुर : कित्याक ? 
गोपी : ( आडखळटा ) आं .... बेस्टोच . 
कस्तुर : हांव सांगं ? मास्तर भाग्यवान कित्याक तो ? 
गोपी : सांग . 
कस्तुर : म्हाज्यासारकी बायल मनीस तेका करूंक मेळ्ळी - रांदप . न्हू ? 
गोपी : तूं ? 
कस्तुर : सुबेज उलयतां ? 
गोपी : तूं मिनांत वावराक केन्नासावन आसा ? 


१२ 

कस्तुर : म्हाज्या उलोवपा वयल्यान दुबाव येयलो ? पिरायेच्या पंदराव्या वरसां 

पासून मिनांत आसा . 
गोपी : पयलीं खंय आसलें ? 
कस्तुर : खंय नासलें तें विचार . चौगुलो , धेंपो , तिंबलो , साळगांवकार सगल्यांचे 

खणीर केलां - मिनाचे काम . चौगुल्यागेर बार्जी भरताले धेप्यागेर कटे 
दायटालें . तिंबल्यागेर पावडर गायटालें . साळगांवकारागेर शेंपल कुटयतालें . 
आतां रॉकसायब लतावांगेर मसालो कुंटयतां . ( गोपी येवजणेत पडटा . ) 

कित्याक येवजणेत पडलो ? 
गोपी : हांव इतलों तेंप मिनांत आसां . कितल्याशाच कंपनींच्या ट्रकार चडलां . 

सगल्यो खणी , परायो पांयांपोंदा माड्डिल्या . सगळया कामेऱ्यांक वळखतां 

पारखितां . मागीर इतलो तेंप तूं खंयच कशे झळकलें ना ? 
कस्तुर : हांवूय व्हदळच्यान तेंच चिततां . तुज्या सारक्या उमेदी ड्रायव्हरांक हांयें 

पायापासून तकलेमेरेन सांसपिल्या , मागीर तूंच कसो केन्ना नदरेक पडलो ना ? 
गोपी : लग्न जालां ? 
कस्तुर : हय . 
गोपी : घोव ? 
कस्तुर : घोव म्हाका आसा . पुण हांव घोवाक ना . 
गोपी : मागीर लग्न कित्याक जाल्लें ? 
कस्तुर : लिशंस जाय आसले . ( मणी दाखयता . ) तूं ड्रायव्हर . एका लिशंसार 

कसले कसले ट्रक चलयल्या ? 
गोपी : बेडफोर्ड , युसूझू , निशाण , लयलँड . 
कस्तुर : म्हजेय तशेंच , घोवाच्या नांवार लिशंस आसा . कोणय चलयता . 
गोपी : अशें ! 
कस्तुर : भुल्लसून वचों नाका . पंदरा वरसां मिनांत आसा . ह्या हातीन घेतला , ह्या 

हातीन दिला . बोली जुळोना थंय हुंगोवन पळोवना . बोली मोडल्या थंय 
व्हाणांनी पोले फोडल्या . मालाची ग्रेड तशें मालाक मोल फारीक करचें 

पडटा . मिनान शिकयला म्हाका हो हिशोब . 
गोपी : तू इतले कसलीच मुर्वत धरिनासतना उलयता ? 
कस्तुर : धंद्यांतल्या रोखठोकपणा खातीर अशें उलोवंचें पडटा . 

गोपी : धंदो ? 
कस्तुर : जोडधंदो समज जाय जाल्यार . लजबीज म्हणटा ती वस्त म्हाज्या वारी 

वांगडाच पुल्ल्या . तुजीय तशी- न्हू ? व्हदळ तूं उलयतना आयकलां हाये . 
गोपी : तुवें आयकले सगलें ? 
कस्तुर : पंदरा वरसां जाली तेंच आयकता . म्हाका नये अशें कांयच ना . सगळया 

ड्रायव्हरांची भास तसली . चलणक तसली . 
गोपी : ड्रायव्हरांची चलणूक ? 
कस्तुर : सपन पडों नाका अशी . 
गोपी : सगळया ड्रायव्हरांक एकेच पायलेन मेजता तं ? 
कस्तुर : एकेच पायलेन न्हू , सगल्यांक एकाच हातीन मेजपी . ड्रायव्हर म्हणचे 

साळकांतलो धुंगुल्लो . ह्या साळका वयलो त्या साळकार . झोपय घालून 

म्होव लाटपाचे आनी दितल्याच्या तोंडाक पानां पुसपाची . 
गोपी : तुकां कोणे फटयल्या ? 
कस्तुर : एकल्यान न्हू . कितल्याश्याच जाणांनी . एकल्याकडेन शंबर रुपयांचे 

नोटिची पंदरा दीस मोड जायना आसली . सोळाव्या दिसा काशेक हात 
घालचे आदी नोटीक हात घातलो , तेन्नाच्यान तोंड घेवन हुँवाळळो तो 

आतां केन्नाय दिसल्यार लेगीत तोंड दाखयना . 
गोपी : म्हाका तातूंतलो समजू नाका . 
कस्तुर : घरान घर मातयेच्योच रानी आनी व्हिरांच्योच सान्नी . 
गोपी : हांव खऱ्यानिशी सांगतां . 
कस्तर : हातिच्या कांकणांक हारसो नाका . 
गोपी : हांव तुजेकडेन सारको वागतलों . रेस्पेदान . 
कस्तुर : लज धल्ल्यार पेज मेळना हे जेन्ना कळळे तेन्नाच रेस्पेद म्हणटा ती वस्त 

किरवटीक लायली . आनीक एक गजाल मतीत धरपाची ; कस्तुर बोली 

करता ध्येयाची , मनाची न्हू . 
गोपी : म्हाका मान्य आसा . 
कस्तुर : हे म्हाजें घर न्हू . प्लॉटावयलें आपीस . हांगां म्हाजे कडसून कांयच 

मेळचे ना . म्हाज्या घराची दारां सदांच उकतीं आसात . हांव हया ऑफी 
सांत तरी तिगोंक जाय . 

गोपी : म्हणचे ? 
कस्तुर : कितलेशेच कडेन कामाक रावले , पुण असल्या गणांक लागोन खंयच 

तिगोन उल्लें ना . मिनांन असली कामां फकत होवूच करतां अशें न्हू . 
सगलींच आपापले परीन हात भरसून आसात . पुण आपणालें आंग 
लिपोवपाचो सगळीच यत्न करतात . हांव म्हणटां , शिंपीभर शेण खाले 
सारकेंच आनी वजेंभर शेण खाले सारकेंच . अखेर शेणखायरेंच थारतले 
मागीर केल्ल्या कर्माचेर धांकणे आनी कित्याक घालपाचें ? पुण हया 
संवसाराचे नेमून उरफाटे . म्हाका संवसाराच्या नेमान वागोंक जाय ; 

देखून म्हाजें रुपडे मात्त्य सदळ जावंक फावना . 
गोपी : हांव आज रातचो तुगेर येन . 
कस्तुर : वाट पळयतां तुजी . 
गोपी : पुण , आतां पयलेच वळखीन तुवे म्हाका भुल्लयसाला म्हुण .... 


कस्तुर : कितें ? 


गोपी : ( उमांव घेवपाची इत्सा ) शिरंत्रां ताणशेता . रगत पेटलां . सगळ्या 

आंगाकूच हूलप पेटला . तुज्या .... तुज्या खातीर जीव तानेला . 
कस्तुर : इतलें सांगोन ओमथ्या कळशार उदीक ! 

( गोपी कस्तुरावशीन येतनाच कस्तुर ग्लासांतलें आख्खें उदक पच्च 
करून ताच्या तोंडार शेवटिता आनी सट करून भितर वता . इतल्यान 

भायर सावन किली येता . ) 
किली : पात्रांव , तं चोडों नाय ? 
गोपी : चडटां . चडटा ( दोगय भायर वतात . ) 

[ काय वेळान भायर सावन धर्मा आनी मिनेर रॉक सायब लैतांब येतात . 
रॉकसायबाक सगळे सायब म्हणटात . तो पिरायेन चाळीस पंचेचाळीस 
वरसां इतलो . केस पिकल्यात , सुटाबुटांत आसा . माथ्यार हॅट , हातांत 
मठिचे बेत , पाईप ओडपाची संवय . धर्मा ताका ऑफिस दाखयता . तो 

पायप ओडीत बारीकसाणेन पळयता . ] 
धर्मा : पळय सायब , तवें फर्मायिल्लें तश्शे बांदलां . तश्योच वणटी . वयर तशेच 

पत्रे घाल्यात . हे भायलें दार , ही भितल्ली कूड - म्हाका रांदपाक आनी 
जेवपा - सवरपाक . हे जनेल . ह्या जनेलांतसून आमची दोंगरावयली ती ss 

खण दिसता . खणीर सावन देवतात , चडटात ते ट्रक दिसतात . आनी 
हांगा पळय सायब , मुखार हो दर्यो , दर्याचे धडेर आमचो प्लॉट , हांगा 
सावन प्लॉटा वयलो मनशान मनीस दिसता . ( आपणाचेरूच खोशी जावन ) 

सायब , तवें सांगिल्लें तश्शें जालें न्हय ऑफिस ? 
सायब : धर्मा , तुका हांवें ऑफिस बांदपाक लायलेलें . तुवे ही गिरोण बांदल्याय 

मुरे . हांगा कितें मिनाचे पीठ दोवपाचें आहा ? 
धर्मा : सायब , तुवेंच सांगलेलें 
सायब : तुवें आयकून घेवना सारकें . फाल्यां कितें कर जाणाय मुरे , सिर्विसेक 

सुरवात करचे आदीं एक गॅलनभर भिण्णेल घाल तुज्या कानांत . मागीर 

सारके आयकंक येतले . 
धर्मा : हय सायब . 
सायब : आरे , हे तुजें ऑफिस येतना थंऽऽ सरयां रावून पोयलें . म्हुळे , कोणे 

बैलांचो गोठो बांदला म्हुज्या प्लॉटार ! आरो येवन पोय जाल्यार लाकडांची 
भोंगसाळ कशी दिसली , आनी भितर सर जाल्यार गिरोण . आनी तू 


म्हुणटाय ऑफिस ! 


धर्मा : हय सायब . 
सायब : कितें हय सायब ? तुवें ऑफिस म्हुणटा तें पोयलांय ? 
धर्मा : हय सायब . 
सायब : सांग , खंय आनी कोणाली ऑफिसां तुवें पोयल्यांत ? 
धना : ना सायब . 
सायव : पोवना . तुवे पोयल्या बोंगसाळ , गोठो आनी गिरोण . 
धर्मा : हय सायब . 
सायब : ना जाल्यार हांवें पोयल्यांत , मायना प्लॉटार साळगांवकाराचे ऑफीस . 
धर्मा : सायब , मायना साळगांवकाराचो प्लॉटच ना , मागीर ऑफीस खंयचे ? 
सायब : कोण सांगता ? पयलीं आसलेलें . दुसरे थंय शेनोरेर प्लॉटार तिंबल्याचे 

ऑफीस . हे तरी आहाय मरे ? 
धर्मा : हय , हय सायब . 
सायब : ती ऑफिसां कशी आसात जाणाय मुरे ? 
धर्मा : हय सायब . 

सायब : कितें हय सायब ? ऑफीसांपोवना आनी कशी आसात ते कशे गोमतलें ? 
धर्मा : हय सायब . 
सायब : प्लॉटाक्यलें ऑफीस कशे आसता जाणाय ? पोय , हे दार अशें दोबराद . 

केदोय व्हडलो गिरेस्त मुनीस मात लेगीत आडख नासतना भितर येवपाक 
जाय . ही पारेत सामकी बाबत मरे . फूंक माल्ल्यार कोसळून पडटेली 
सामकी . ह्या परस दोबराद बांदूक जाय . वयले हे पत्रे उपकात्ता ? हांगा 
दर्यो आहा लागून . मोड जाल्यार आंब्याची पानां कशे हुबोवन वेतले . 
सुलचे नळे घालूक जाय . आनी हांगा पोय , हांगा एक मेज , हांगा एक 

मेज , हांगा एक मेज आनी हांगा एक मेज . कितली जालीं ? 
धर्मा : ( मेजता ) चार मेजां . 
सायब : असली उपकारनात . हे बांकीन मरे . तशीच कदेलां . हांगा दोन , हांगा 

दोन , हांगा दोन , तकले वयर फॅन . दरएका कोनशाक एकेक पॅडस्टॅल 
फॅन . हांगा , हांगा क्लार्क . मदीं मॅनेजर . मॅनेजराच्या मेजार फोन . 

मॅनेजर कोण ? 
वर्मा : तं सायब . 
वायब : हांव सायब , मॅनेजर तं . 
सा : पुण सायब , हवि सुपरवायझर . 
नायब : तूं सदांच सुपरवायझर उत्तलो ? दोयडिरो . तुवे रुखाची चंवरा पोयल्या ? 

पयलीं चंवरां जाताय पुण चंवरां चंवरा उत्तात ? कोळे जाता . कोळे कोळे 
उत्तात ? फुलां जातात . फुलां फुलां उत्तात ? फोवां जातात . सैमाचे जातींत 
अशें घडटा . मागीर तूं हाडामासाचो मनीस मरे . तुका हांव रॉकसायब 

लैताव अॅन्ड कंपनी लिमिटेडचो मॅनेजर कोत्तलों . 
र्मा : पुण सायब , आमची कंपनी ल्हान . 
गायब : कोण सांगताय आमची कंपनी ल्हान म्हुण ? 
मा : सांगपाक कित्याक जाय ! दोळयांक दिसता न्हय ! आमची एकच खण , 
यब : हय , दोयांक दिसता- आमची एकच खण . धर्मा , हो मुखावयलो 

दों . 
दोयांक दिसता- फकत उदक आनी उदक . पुण दाँत भितर कितें आसा 
तें दिसता ? दिसोना . पुण भितर जायती गिरेस्तकाय आसा . तशीच आमची 
जरी एकच खण आसली तरीपुण तातूंत हैं 555 मीन भल्लेंले आसा . 


क पयलो 


सादें न्हय , सॅवॅन्टीफाय ग्रेडचें ! हायग्रेड ! 
धर्मा 

: पुण सायब , सद्याक आमचे खणीत चाळीस ग्रेडचें लेंगीत मीन मेळपाक 

कुस्तार जाता . 
सायब : येन्ना कशे मेवतलें ? तूं जाणाय , आमी उदक मेवोवपाखातीर बांय 

मारतां . पयलीं कितें मेवता ? 
धर्मा : माती . 
सायब : तरी खणटा . कितें मेवता ? 


धर्मा : फातर . 


सायब : तरी खणटो . कितें मेवता ? 


धर्मा : खडप . 


सायब : खडप फोडटांय , मागीर कितें मवता ? 
धर्मा : चिखोल . 
सायब : चिखला पोंदा कितें मेवता ? 
धर्मा : उदक . 
सायब : आं . पोय उदक मेवोवपा खातीर माती , फातर , खडप , चिखोल उसपुवचो 

पडटा . मागीर सॅवेन्टीफाय ग्रेडचें मीन उस्तुवपा खातीर थर्टीफाय ग्रेडचो 

चिखोल उसपुंवक नाका ? 
धर्मा : पुण सायब , बाकिंच्या मिनेरांचे खणीर हायग्रेडच्या मालाची दोंगरायेदी 

रास पडल्या . 
सायब : दोंगरायेदी रास पडल्याय मुरे ? हेच दाखयता तांचे खणीर यतरी 

दोंगरायेदो फोंड पडला . वगत येतकूच सांगताय तुकां . तेन्नाच तुकां गोमूंक 

पावतेलें दोंगरायेदी रास कशी पडटा ती . 
धर्मा : काल - पयर मिनांत पडिल्ले मिनेर आज लाखांचे धनी जाले . 
सायब : खंयच्या मिनेरांच्यो गजाली सांगताय रे ! हे कसले मिनेर ! हीं आडेची 

सवंगां मुरे ! मीन करचे आदी हे कोण आसले जाणाय ? 
धर्मा : पुण आज तांच्योच खणी तेजीत चलता . दर्याचे देगेक तांचीच ओरबिना 

आनी बॅल्ट आसात . तांच्या प्लॉटार शेकड्यांनी मानाय - कामेयां पोट 
भरतात . तांच्योच बार्जी मुरगांवच्या दाँत वतात . हारोहार तांच्योच बोटी 
फॉरेनांक वतात . 


१८ 

सायब : सारके तुजे . पुण एक पोय , हे मिनेर मिनांत पडून वीस वरसां जाली . 

म्हणजे ही ओरबिना , बॅल्ट , बारजी बांदपाक तांकां वीस वरसां लागली . 
तांच्या उपरांत धा वरसांनी आमी मिनांत आयले . म्हणटच तांचेमदें आनी 
आमचें मदें धा वरसांचे दिफीरेंस पडले . आतां आनींक धा वरसा पासार 
जावन आमच्या बिझनेसाक जेन्ना वीस वरसां जावंक पावतेली तेन्ना आमचो 
प्रोग्रेस खुंय पावतलो ? आमच्यो सात - आठ तरी खणी आसतल्यो . 
दुजीनी त्राक्स आसतेले . खणीर क्रॉप्रेशर , डोझर , टॅरेक्स , हॉल पॅक , 
कॅटर पीलर , पी अॅण्ड एच असली सगल्या तरांची माकनां आसतेली . हे 
मांडवी न्हुंयचे आख्खे देगेक थेंपा धपांचे सुवातेर आमचे रिव्हर प्लॉट 
आसतेले . प्लॉटार बॅलट - ओरबिनांचेर बार्जी भरतल्यो . एक हजार 
टनांच्यो बार्जी सेगीत हरबराक बोटीक लागतल्यो . ऐंशी हजार टनांच्यो 
बोटी फॉरेनांक वतल्यो . हे सगले वीस वरसां भितर घडटलें . आनी जेन्ना 
आमच्या बिझनेसाक पुराय वीस वरसां जातेली तेन्ना आमच्या मिनांत 
जपान , जर्मन , अमेरिका हांगा सावन हाडलेली सगली मॉडर्न मशिनरी 
आसतेली . हे खणीर सावन मुरगांव मेरेन लोखणाचे खांबे घालतेले 
आनी वयल्यान बॅल्ट चडोवन खणीर सावन लाडीसांनी डायरेक्ट मीन 
मुरगांव बोटींत ओततेले . मागीर मुरगांवा आमचें हेड ऑफीस आसतेलें . 
हांव तिंगा आसतलो . तूं हिंगा मॅनेजर जावन बसतलो . फोनाचो 
डायल धुंवडायतलो आनी म्हाका मुरगांवा फोन करतलो . [ अकस्मात 
काळोख जाता . रोकडोच उजवाड . धर्मा मॅनेजराच्या झेतान कदेलार 
बसता . फोनाचो डायल धुंवडायता , रिसीव्हर हातांत घेता आनी उलयता . 
धर्मा उलयतना रॉक सायव दुसरे वटेन फोनाचो रिसीव्हर घेवन उलयता . 
उजवाड मंद जाता तसो तसो दोगांयच्या मुखामळाचेर प्रकाशझोत गाड 
जायत वता . धर्मा उलयतां उलयता एका गंभीर वातावरणांत पावता . ल्हव 
ल्हवू फाटसून बार्जी जेटीनी भरतानाचो , कामेयामानायांचो आवाज 
आनी ओरबिनांनी बार्जी भरतानाचो मिनांच्या फातरांचो खडखडाट , 
लोकांचो आवाज . माकनां खातात , अशे तरेची आवाजाची निर्मण . धर्माचे 
उलोवपाचे पट्टे प्रमाण आवाज चडटा . रॉकसायब वातावरणाकडेन 
तितलोच समरस जाता . ] 


आंक पयलो 


धर्मा : हॅलोऽऽ गुडमॉर्नीग सायब ! सायब , आमचो नवो पॅलेटायझेशन प्लॅट 

जावपाचो आसा न्हय , ताजो प्लान आतांच इंजिनिअरान हाडून 
ऑफिसांत दिला- आतां रोकडोच तुमचेकडेन पावतो करतां . हॅलो ss 
कितें म्हणटात सायब ? सगले प्लॉट कशे चलतात काय म्हुण विचारतात ? 
सायब , कितें विचारतात तुमीं ! आनी हांव खंयचे तोंडान सांगू ? सायब , 
आमी खणीर इतली मशिनरी हाडल्या ! शंबर लोकांचे काम एकच 
माकन करता . पयली जेटी वयल्यान कामेयां कायलींनी बार्जी भरताली . 
आमी ओरबिना बांदली . ओरबिनां वयल्यान ट्रकांनी माल आपशींच 
बार्जीनी पडूंक लागलो . बार्जी भरतली बेकार पडली . प्लॉटार चाळणी 
लावन पावडर गाळटाली . शेकड्यांनी लोक . आमी हांगा पावडर गाळपाचो 
प्लॅट उबो केलो . तातूंत खडी एकेकडेन आनी पावडर दुसरेकडेन 
आपशीच पडूक लागली ; पुण कामदाऱ्यां मात कुशीक पडली . कटे 
दाळपाची , खडी वेचपाची सगली शंबर लोकांची कामां आमचे एकच 
माकन एका वरांत करता . आनी सायब , आतां तर हांगा आकांत पडला . 
ड्रायव्हर बेकार पडल्यात , ओरबिनाय बेकार पडल्यांत . बार्जी चलनासून 
बार्जीकारूय बेकार पडल्यात . कित्याक जाणां , आमी हो नवो प्लँट 
उबाल्ला ताचे खातीर , खणीर सावन डायरेक्ट आमचो माल लाडीसांनी 
हरबराक बोटींनी आपशीच पडटा . ते खातीर मदली सगली माकनां , 
तांचे वयले लोक अशे वावर नासून उकताडार पडल्यात . सायब , आपणालें 
घरदार सोडून मिनाच्या वावराक आयिल्लो हो लोक , ताणीं आता कितें 
करचें ? शेतपाणी सोडन आयिल्ल्या लोकांनी आतां खंय ताळो ओलो 
करचो ? कोणाच्या तोंडाकडेन पळोवचें ? सायब , आमी हांचो सैम 
हुलपिला , आमी हांची भाटां बेसां निसू केल्यात . सायब , हांचे उस्वास 
आमको सोसचेनात . हांच्या उस्वासांचे मोड जातले , हे मांडवी न्हयेतल्यान 
खवदळून व्हांवतले आनी आमच्यो बोटी उमथितलें . हांच्या दुकांच्यो न्हंयो 
व्हांवल्यार आमचे बंगले - बिल्डींगो व्हावून वतल्यो . पावला कणकणी 
हांचे स्राप आमकां बादतले . आमची सपनां हुलपतली . आमच्या 

अस्तुऱ्यांचे गाब धरचे नात . आमचे वंशरूख वाडचेनात . 
सायब : ( एकदम रिसीव्हर आदळन . परत आशिल्लो तसो उजवाड आनी 

आदलो देखाव . ) स्टॉप इट . ना , ना . आमी असली माकनां हाडचेनांत . 
मनशांच्या पोटार मारपी माकनां आमकां नाकात धर्मा . आमची कंपनी 
लोस जाल्यार उपकात्ता पुण वावराच्या लोकांक वळवळोवपी मशिनरी 

आमकां केन्नाच नाका- केन्नाच नाका . 
[ काय वेळ शांतताय . पयसुल्ल्यान इगर्जेची दनपारच्या बारा वरांची घांट 

जाता . रॉकसायब आंजेलस करता . रॉक सायबाचें लक्ष येसूखिस्ताच्या 

पायजेलाचेर पडटा . ] 
सायब : धर्मा , ऑफिसांत जेजूचें पायजेल ? 
धर्मा : हांवे लायला सायब . 
सायब : तुवें सारकें केलें . आमच्या प्लाटाचेर सदांच जेजूचे कुरपेची सासाय 

उत्तली . आमची चलणक उजू दवरूंक आनी आमची नीत सांबाळूक तो 
आमकां आदार दिवं . पुण धर्मा , तूं हांगा हिंदू आसतना किरिस्तावांच्या 

देवाचें पायजेल कित्याक ? 
धर्मा : तशें ना सायब . 
सायब : तूं जाणांय , हिंदू पाटार बसून जेवतात . किरिस्ताव कदेलार बसून जेवतात . 

सगले पोटांतूच पावताय मुरे ? जाणे ताणे आपणाले रितीन चलचे पुण 
एके नितीन वागचें , कृश्णांक उलो माल्ल्यार देवाकूच पावतलो आनी 

जेजूक उलो माल्ल्यार देवाकूच पावतलो . 
धर्मा : हय सायब . 
सायब : म्हुण कृश्णांक किरिस्तांवाचे इगर्जेत दवरचो न्हुय आनी जेजूक हिंदुच्या 

देवळांत दवरचो न्हय . 
धर्मा : फाल्या काडटा सायब . 
सायब : नाका . देवाचें पायजेल म्हुटल्यार तुज्या माथ्यावयलें अॅलमेट न्हय . तुर्का 

जाय तेन्ना तकलेर दवरपाचें आनी नाका तेन्ना खुंटयेक लावपाचे . ह्या 

जेजुच्या पायजेला कुशीक तुज्या देवाचें एक पायजेल लाय . 
धर्मा : लायतां सायब . आनी सायब 
सायब : सांग . 
धर्मा : आमच्या स्टाफांत आनीक दोन मनशां वाडल्यांत . एक वॉचमन ऑफीस 

राखपाक आनी एक कामेरे ऑफिसांत म्हाका रांदपा सवरपाक . 

सायब : दिसानदीस आमचो स्टाफ मिनाचे राशीभशेन वाडोवंक जाय . पुण मुनीस 

म्हळयार मिनाचे फातर न्हुय . दुसऱ्याले कंपनीतले लोक आमची कंपनी 
बरी म्हुण हाँगा येवंक जाय . पुण आमचे कंपनीतलो एक मुनीस केन्नाच 
दुसन्याले कंपनीत वर्चुक फावना , गवणींत सुकें तण आसतच गोरवां दायीं 
तोडटात . कित्याखातीर ? जित्या चोरवाखातीर . पुण मुनींस म्हुळयार 

गोरवां समान न्हुय . तांका मनीसपणान वागोवंक जाय . 
धर्मा : सायब , ड्रायव्हर पागात पावना म्हणटात . 
सायब : कसो पावतलो ? म्हारगाय खुंय पावल्या ! कालचो पसरकार आयज 

आसा पुण कालची दर आयज ना . आयच्या काळांत एकूच वस्त सवाय . 
आनी ती म्हुळयार मुनीस ! पुण तीच कोणांक नाका . पुण आमकां 

मुनीस दुखोवंक फावना . 
धर्मा : मागीर ताणी कितें करप ? 
सायब : तांकां सांग , मागल्या बगर कांय मेवना . देवाचें घर येदें व्हड पुण 

आमकां कितेंय जाय जाल्यार देवाकडेन लेगीत मागचे लागता . देवाकडेन 
मागनासतना एकच वस्त मेवता . ती म्हुळयार भुरगी ! मागनासतना आयतें 

फाव जाता ताचे खरेलें मोल आमकों कोवना . 
धमा : मागीर सायब ताणी कितें मागचें ? 
सायब : ताणीं जायतें मागचें . भुकेक पाव मागतेल्या भुरग्याक फातर दिवपी 

आवय ना ह्या संवसारांत . आंगार चडिल्ल्या एकल्या हुमल्याक आमी 

चिड्डितांव पुण हुमल्यांचो घोटेर आसल्यार हात फाटी घेतांव . 
धर्मा : सायब , ताणी यनियन करचो अशें तुमी म्हणटात ? 
सायब : कित्याक करचो न्हुय ? मिनेरांचो युनियन आसल्यार मिनेरांच्या काम 

गारांचो युनियन कित्याक आसचो न्हुय ! पुण एक , मागतना ताणी 

चिंतून मागचें . आमच्या हातांतले मागचे पुण आमचे हातूच न्हुय . 
धर्मा : पुण सायब ताणी कशे रितीन मागचें ? 

इतल्यान भायर सावन बाय रागारागान येता . ती सायबाची घरकान्न . 
पिरायेन ताजे परस मातशी उणी . आंगार व्हिस्तीद . ऊंच खोटाच्यो 

व्हाणो . हातांत एक डायरी आनी पर्स . 
बाय : युनियन करून संप करात म्हणजे ! पागात पावना खुंय ! इतलो तेंप 


हातूच मागचे 


) 

कसो पावतालो ? 
मा : बाय , तूं आयली ! यो बस . ( अॅलमेट सारके करता . बायक बसूक 

कदेल दिता . बाय बसना . ) 
यं : हांव बसूक येवना . सांग धर्मा , ड्रायव्हर पागामेत उणो जाता म्हुण 

कित्याक सांगता ? 
र्मा : बाय , सगळयाक म्हारगाय जाली न्हय . तांदूळ म्हारग .... 
य : सारके तुजें . पुण फकत ड्रायव्हर खाताले ते तांदुळच म्हारग जाले ? ड्राय 

व्हर चलयताय ते ट्रक म्हारग जाले ना ? 
मा : पुण बाय , आमचे कंपनीत आदींच पागात उणो न्हय . 
य : सारके तुजे . पुण आमचे कंपनीत पागात उणो म्हुण तुका कशे 

गोमलें ? 
र्मा : हेरांकडेत चड आसा पागामेंत . 
य : सारके तुजें . हेरांकडेन आमचे परस पागात चड . आतां एक सांग 

आमचो पागामेत केन्ना जाता ? 
र्मा : दर म्हयन्याक . 
य : दर म्हुयन्याक केन्ना ? 
र्मा : दर म्हयन्याचे एक तारकेर . 
य : टायम सांग . 
र्मा : दनपारच्या बारा वरांचेर . 
य : पागामेत केन्ना तरी दोन तारकेर जाला ? 
र्मा : केन्ना ना . 
य : केन्ना तरी सांजेच्या स वरांचेर जाला ? 
मा : केन्नाच ना . 
य : हेराले मायनीर स स म्हुयन्यांचो पागामेंत मेवना म्हुण वावराक लोक 

आमचे मायनीर येतात , ही सत खबर ? 
ना 

: 
य : मागीर आतां गोमलें , आमचे मायनीर पागामेत उणो कित्याक तो ? 
र्मा : हय बाय . 
य : बेश्टी घणसाबैला सारकी मान हालोवं नाका . सगल्यांक सारकी समजावणी 


: हय बाय . 

सायब : दिसानदीस आमचो स्टाफ मिनाचे राशीभशेन वाडोवंक जाय . पुण मुनीस 

म्हळयार मिनाचे फातर न्हुय . दुसऱ्याले कंपनीतले लोक आमची कंपनी 
बरी म्हुण हांगा येवंक जाय . पुण आमचे कंपनीतलो एक मुनीस केन्नाच 
दुसऱ्याले कंपनीत वचंक फावना . गवणींत सुकें तण आसतच गोरवा दायीं 
तोडटात . कित्याखातीर ? जित्या चोरवाखातीर . पुण मुनींस म्हुळयार 

गोरवां समान न्हुय . तांका मनीसपणान वागोवंक जाय . 
धर्मा : सायब , ड्रायव्हर पागात पावना म्हणटात . 
सायब : कसो पावतलो ? म्हारगाय खुंय पावल्या ! कालचो पसरकार आयज 

आसा पुण कालची दर आयज ना . आयच्या काळांत एकच वस्त सवाय . 
आनी ती म्हुळ्यार मुनीस ! पुण तीच कोणांक नाका . पुण आमकां 

मुनीस दुखोवंक फावना . 
धर्मा : मागीर ताणी कितें करप 
सायब : तांकां सांग , मागल्या बगर कांय मेवना . देवाचें घर येदें व्हड पुण 

आमकां कितेंय जाय जाल्यार देवाकडेन लेगीत मागचे लागता . देवाकडेन 
मागनासतना एकच वस्त मेवता . ती म्हुळयार भुरगी ! मागनासतना आयतें 

फाव जाता ताचें खरेले मोल आमकां कोवना . 
धा : मागीर सायब ताणी कितें मागचें ? 
सायब : ताणीं जायतें मागचें . भुकेक पाव मागतेल्या भुरग्याक फातर दिवपी 

आवय ना ह्या संवसारांत . आंगार चडिल्ल्या एकल्या हुमल्याक आमी 

चिडितांव पुण हुमल्यांचो घोटेर आसल्यार हात फाटी घेतांव . 
धर्मा : सायब , ताणी यनियन करचो अशें तुमी म्हणटात ? 
सायब : कित्याक करचो न्हुय ? मिनेरांचो युनियन आसल्यार मिनेरांच्या काम 

गारांचो युनियन कित्याक आसचो न्हुय ! पुण एक , मागतना ताणी 

चिंतून मागचें . आमच्या हातांतले मागचे पुण आमचे हातूच मागचे न्हुय . 
धर्मा : पुण सायब ताणी कशे रितीन मागचें ? 

[ इतल्यान भायर सावन बाय रागारागान येता . ती सायबाची घरकान्न . 
पिरायेन ताजे परस मातशी उणी . आंगार व्हिस्तीद . ऊंच खोटाच्यो 

व्हाणो . हातांत एक डायरी आनी पर्स . 
बाय : युनियन करून संप करात म्हुणजे ! पागात पावना खंय ! इतलो तेंप 

कसो पावतालो ? 
धर्मा : बाय , तूं आयली ! यो बस . ( अॅलमेट सारकें करता . बायक बसूंक 

कदेल दिता . बाय बसना . 
बाय : हाँव बसूक येवना . सांग धर्मा , ड्रायव्हर पागात उणो जाता म्हुण 

कित्याक सांगता ? 
धर्मा : बाय , सगळयाक म्हारगाय जाली न्हय . तांदूळ म्हारग .... 
बाय : सारके तुजे . पुण फकत ड्रायव्हर खाताले ते तांदुळूच म्हारग जाले ? ड्राय 

व्हर चलयताय ते ट्रक म्हारग जाले ना ? 
धर्मा : पुण बाय , आमचे कंपनीत आदींच पागात उणो न्हय . 
बाय : सारके तुजे . पुण आमचे कंपनीत पागामेत उणो म्हुण तुका कशे 

गोमलें ? 
धर्मा : हेरांकडेत चड आसा पागामंत . 
बाय : सारके तुजें . हेरांकडेन आमचे परस पागात चड . आतां एक सांग 

आमचो पागामेत केन्ना जाता ? 
धर्मा : दर म्हयन्याक . 
बाय : दर म्हुयन्याक केन्ना ? 
धर्मा : दर म्हयन्याचे एक तारकेर . 
बाय : टायम सांग . 
धर्मा : दनपारच्या बारा वरांचेर . 
बाय : पागामेत केन्ना तरी दोन तारकेर जाला ? 
धर्मा : केन्ना ना . 
बाय : केन्ना तरी सांजेच्या स वरांचेर जाला ? 
धर्मा : केन्नाच ना . 
बाय : हेराले मायनीर स स म्हुयन्यांचो पागामेत मेवना म्हुण वावराक लोक 

आमचे मायनीर येतात , ही सत खबर ? 
धर्मा : हय बाय . 
बाय : मागीर आतां गोमलें , आमचे मायनीर पागात उणो कित्याक तो ? 
धर्मा : हय बाय . 
बाय : बेश्टी घणसाबैला सारकी मान हालोवं नाका . सगल्यांक सारकी समजावणी 

दिवन सांग . 
सायब : ( नुरा बदलून ) हांवूय व्हदळ सावन ताका तेच सांगतालों . 
बाय : कितें ? 
सायब : तेंच . आमचे कंपनीत पागामेत उणो 

म्हुण . 
बाय : कित्याक उणो तें सांगलेना . 
सायब : तें आतां तु सांगलें . 
धर्मा : ( अजापान ) पुण सायब , व्हदळ तूंच म्हण न्हय ! 
सायब : तेंच रे . तुजे मतींत सारकें गेलें ना तें . 
बाय : कितें तें ? 
सायब : तेंच तुवें सांगलां तें . 
बाय : ताजे मतींत घालपाक आदीं तुजे मतींत आसपाक नाका ? ट्रकांतूच ना 

जाल्यार बार्जीत रकयतलो कितें ? 
सायब : फातर । 
बाय : ( कपलार हात मारून ) कपल ! 
सायब : पुण तुवें प्लॉटार येवपाची कास्तीक कित्याक घेतली ? 
बाय : हांवें कास्तीक घेतल्याबगर हांगचो एक फातर तरी हालपाक आसा ? एक 

म्हयनो हांव फाल्त जाल्यार तुमी हांगा खोंपी जाग्यार पॅलेस बांदले मुरे ! 
सायब : हावूय धर्माक तेच सांगं ! 
धर्मा : कितें तें सायब ? 
बाय : सायबाक कित्याक विचात्ताय ? म्हाका विचार . आरे , हे ऑफीस तुका अशें 
बांद 

म्हुण कोणे सांगलेलें ? धुंऽऽय रावून पोयलें . म्हटले कोणें घर 
बांदलांप्लॉटार ! आरो येवन पोय जाल्यार आकांताची बिल्डींग . आनी 
आतां भितर सर जाल्यार पालास . आनी तूं म्हुणटाय ऑफीस ! तुवें 

प्लॉटावयले ऑफीस म्हुणटा तें पोयलां ? 
धर्मा : ना बाय . 
बाय : मागीर शिताफुडे मीठ खावन इतलो देसपेज करपाची पाडी बुद्द तुका 

खंयच्या दयडियान दिली ? प्लॉटावयले ऑफीस अशे आसताय ? वास्को 
मिनेर बसताय ती ऑफिसा लेगीत अशीं नासतात . इतलो देमायज देस्पेज 
करून आमची कंपनी कितें काबार करपाचें चिंतलां तुवें ? 

सायब : हांय तेका इतलो वगत तेच सांगतालों , 
बाय : कितें तें ? 
सायब : इतलो देसपेज आमचे ल्हान कंपनीक कोंताक पडना . 
धर्मा : पुण सायब , तूंच तर म्हणटालो .... 
बायः सायब म्हणटालो तें मागीर . पयलीं म्हजे आयक . हे ऑफीस इतलें बरें 

बांदपाक फाव नासले . 
सायब : खऱ्यानीच फाव नासले . 
बाय : आनी हे सुवातेर तर तें उपकानासले . 
सायब : कित्याक म्हुण विचात्ताय ? 
बाय : ( दुबावान ) तुवे हे ऑफीस हे सुवातेर कित्याक बांदलां तें मतींत 


आयलें म्हुज्या . 


सायब : म्हुजेय मतींत आयलें तें . 
वाय : कितें तें ? 
सायब : तेंच गो . तुजे मतींत आयलें तें . 
चाय : पोय , हांगा रावन मुखावयलो आख्खो प्लॉट दिसता . वावुत्तात ती मानाय 

कामेां दिसतात . दिसताय मुरे धर्मा ? 
वर्मा : हय बाय . 
बाय : आनी ह्या जनेलांतल्यान नदर माल्ल्यार आमचे खणीर येता - वेतात ते 

त्रक्स दिसतात . 
सायब : दिसतात मुरे ? 
धर्मा : हय सायब . 
बाय : सायबाक कितें सांगताय ! आतां महाका सांग , हे अशे तरेन रचपा फाटली 

तुजी मांडणी कितें ? 
धर्मा : मांडणी कसली ? सगले दोळयांकडेन दिसलेले बरें न्हय ? 
बाय : सगट दोळयांकडेन दिसलेले बरें आनी सगट बशिल्लेकडेन दिसलेलें चड 

बरें अशें न्हुय ? 
धर्मा : तशे कशे बाय ? 
सायब : तशे कशे ? ते तशेंच . 
बाय : म्हुणटच तूं हांगासल्लो मॅनेजर जावंक सोदताय . तूं सुपरवायझर . तुवें 
आंक पयलो 

खणीर येवपा वचपाचें . प्लॉटार वावर चलता थंय रावपाचें . पुण तूं तुजें . 

सगळे काम हाँगा ऑफिसांत बसलेले सुवातेर करूंक सोदताय , हय मुरे ? 
धर्मा : बाय , तूं सगलें उरफाटें उलयता . 
सायब : बाय उरफाटें उलयता आनी तूं सारकें उलयताय ? 
धर्मा : सायब , तूं कितें उलयता तें आयकून म्हजी तकली भेरेवन गेली . 
बाय : धर्मा , कंपनिच्या नांवान ऑफीस म्हुण घर बांदले मुरे ? बरे तरेन रावपाक 

मेवले . आतां बरे तरेन जेवपाक नाका ? कंपनिच्या खर्चान कामेरें दवर 
एक . जेवण रांदूंक , मुस्तायकी उमळूक . बशिल्ले कडेन सगलो वावर 
करून घे . तूं हांगा कदेला वयलो उठू नाका . तान लेगीत लागल्यार हालू 

नाका . कामेयाक फर्माय ग्लासभर उदक हाडूंक . 
सायब : सोजमोंगनाय , कामेयाक फर्माय ग्लासभर उदोक हाडूंक . 

[ इतल्यान भितल्ल्यान कस्तुर उदकाचो ग्लास घेवन बेगिबेगीन भायर 


येता . ] 


कस्तुर : उदीक . 
बाय : ( ताका पळोवन अजापता . ) म्हुजे माय ! धर्मा , हे रे कोण ? 
सायब : तुजी घरकान्न ? 
धर्मा : सायब , म्हाका घरूच ना . मागीर घरकान्न खंयची ? 
बाय : बायल मिस्ता ! 
धर्मा : बाय , काजार जावना हांव . 
बाय : मागीर कोण हैं ? 
कस्तुर : ( मदींच ) उदीक . 
बाय : ( धर्माक ) पचपचीत न्हुय मुरे ? 
कस्तुर : न्हू . बांयचे . 
बाय : खंयचे बांयचे ? 
कस्तुर : गांवांतले . 
बाय : ताजें ? 
सायब : ( कस्तुराक तेळून ) पारतें दिसताय मुगे . 
कस्तुर : मिनाच्या धुल्लान खदोळ जालां . 
बाय : असले उदक आमकां पिवयताय ? ह्या धाक पिवय . 

धर्मा : म्हाका नाका उदक . 
सायब : नाका कित्याक ! पिये , पिये रे . 
बाय : ( सायबाक ) तुकां जाय ? 


सायब : नाका . 


बाय : मागीर ताका कित्याक फोर्सार कोत्ताय ? ( कस्तुराक ) वोस तूं . कोणाक 

नाका उदक हांगा . 

[ कस्तुर भितर वता . बाय - सायब ताका तेळटात . धर्मा घामाघूम जाता . ] 
बाय : धर्मा , एक एक अजाप मुरे ! हे ऑफीस म्हटल्यार ऑफीस न्हुय ; घर 

म्हटल्यार घर न्हुय . हे हॉटेल जालें मुरे . तूं कितें हॉटेलाचो मॅनेजर 

जावंक सोदता काय कितें रे ? 
धर्मा : बाय तें कामरें . म्हजे खातीर रांदपाक दवल्लां . 
बाय : म्हुणटच हांवें उलयिल्लें ते सत जालें तर . 
धर्मा : बाय , पुण सायबाक सांगला हांवें . 
सायब : म्हाका कितें सांगलाय ? 
बाय : म्हाका सांग रे . आतां अशें कोत्तां . हया ऑफिसांत तूं रावताय देखून 

घराचे भाड , आनी हया कामेऱ्याक फारीक करपाचो पागात तुज्या 

पागामेतातल्यान कापून घेता . 
धर्मा : आनी हांव कितें मिनाचे फातर खावं ? 
बाय : ते खावपाचे जाल्यार तं सांडटलो आसलो 
सायब : सोलिनासतना खातलो आसलो . 
बाय : ( सायबाक ) कितें ? 
सायब : मिनाचे फातर . 
बाय : सोलून खावपाक ती कितें तुजे तकलेंत आसाय तसली बटाटां ? ( धर्माक ) 

मागीर धर्मा , कापचो मुरे तुजो पागात ? 
सायब : ( उसणो धीर दिवन ) बाय कापची नारे तुजो पागामेंत . 
बाय : तुकां कशे गोमलें ? 
सायब : ( धर्माक ) बाय कापतेली तुजो पागात . 
धर्मा : बाय , देवाधर्मी सांगतो , हे कंपनिचे वायट जावचे अशें केन्ना सपनांत 

लेगीत चिंतलें ना . 

बाय : आनी चिंतल्यारूय कावळयांच्या शिरापांनी गायो मरनात . कितें आसताय 

जाणा , मोव लागता थंय चड आनी चड खणोन दिसता . 
सायब : घट लागता थंय खणोन दिसना . 
बाय : ( सायबाक ) कित्याक ? 
सायब : ( आडखळटा ) कित्याक ! सांग मरे धर्मा . आतां तोंड धांपलें कित्याक ? 
धर्मा : सायब , तोंड धांपिल्लेंच बरें . काळया हारशाच्या वक्लान पळयतल्याक 

सगळे काळेच दिसतले . 
सायब : सारकें तुजे . 
बाय : ( धेगसून ) कितें सारकें ? 
सायब : ( धर्माक ) फट तुजें . 
धर्मा : बाय , आज समजलें म्हाका . फकत आयताराक आनी बुधवाराक मायणांक 

दोन तोंडां आसतात खंय ! पुण हांगा मनशांक लेगीत एकाच दिसा दोन 
तोंडी फुट्टात तें म्हज्या दोळयांनी पळयलें हावे . हे कंपनीत कोणाच्या 
उतराक जागपाचें तें कळळे म्हाका . एका म्हयन्यांत म्हज्या हातसून ज 
गुन्यांव घडल्यात ताजी ख्यास्त म्हुण म्हजो एका म्हयन्याचो पागामेत 
कातरूंक कसलीच हरकत ना . जिणेत असले मोलादीक अणभव शिकतलो 

जाल्यार ताका तितले मोल दिवपाकूच जाय . 
बाय : धर्मा , उलयता तें सारकें मुरे ? 
सायब : काय सकाळीफुडें चावे वाटयाचे हुर्राक बीन मारुंना मुरे ? 
धर्मा : सायब , हांव पिना . पुण सोरो पिवपी लेगीत सत उलयतात . 
सायब : हाँव फट उलयतांव ? 
धर्मा : ना सायब , तुमी फट उलयता अशें कोणाक सांगल्यार लेगीत फट दिस 

तलें- बाय , हांवें आनीक एक चूक केल्या . 
बायः कसली ? 
धर्मा : हे जेजू खिस्ताचें पायजेल हांगा लायला . 
सायब : आरे , हय मुरे ! हांवे पोयलेंच ना . 
धर्मा : ना सायब , तुजी नदर चुकून लेगीत वयर वचूंना . मागीर तूं कशे पळेतलो ? 

तुवें पळयल्यार तूं घडये सांगतलो आसलो ती काडूं नाका म्हुण . घडये 
अशेय सांगतलो आसलो , थंय तुज्या देवाचें आनीक एक पायजेल लाय 

म्हुण . पुण तुवें तें पळोवंकूच ना . 
सायब : ना . पोयलेच ना . धर्मा , कित्याक लायले तुवे हे पायजेल ? 
बाय : बेस्ट लावना . तो मोटो घाडी आसा . कसली कसली घाडपणां चिंतीत 

म्हुण इस्पार ना . तो पुरतो जाणाय किरिस्ताव पात्रावांच्या ऑफिसांत 

हिंदू ' सुपरवायझरान जेजूचें पायजेल लायतच इफेक्ट कितें जाता तो . 
धर्मा : मातशे सांग बाय . 
बाय : तूं हिंदू आसुनूय किरिस्तांव धर्माविशीं तुका मोग आसा . तेचवरी किरि 

स्तांवाविशी तुकां मोग आसा हे आपणाल्या पात्रांवाच्या मनांत तुका 
रिगोवपाचें आसा . आनी एकदां पात्रांव तुजेर खोशी जाल्लो , म्हुणटच 
तुका हांगा जाय तसो राजा कसो वावरूंक रान मेकळ ! ( धर्माक कितें 
उलोवचें तें कळना . ) पुण तुजी असली बदवंतपणां हिंगा चलपाची नात , 
कामदारांक अशे सदळ सोडून आमकां आमचे कंपनिचें येना दिवाळे 

काडपाचें ना . 
सायब : कंपनिचे दिवाळे काडपाक आमकां वगोत आसा . 
बाय : ( सायबाक ) तूं कितें उलोयताय ? 
सायब : कंपनिचे दिवाळे काढूक आमकां वगोत ना . 
बाय : ( रागान पळयत ) कितें ? 
सायब : ना , ना . आमकां कंपनिचे दिवाळे काडपाचें ना . 
बाय : वेताय हांव , सांगलांय ते मतींत धर धर्मा . 
सायब : सारकें मतींत धर . 
बाय : कितें तें ? 
सायब : तेच तु सांगला तें . 

[ बाय आनी ताजे फाटोफाट सायब वता . धर्मा कपलार हात मारून 

कदेलार बसता . काय वेळान गोपी भायर सावन येता . ] 
गोपी : हलो मॅनेजर सायब , पाराबश ! परबी ! आरे , कितें अजाप ! हांगा सावन 

ट्रक घेवन गेला तेन्ना तूं धर्मां सुपरवायझर आसा आनी आता खणीर 
वचून एक ट्रीप घेवन यो जाल्यार खबर कळ्ळी , तूं रॉकसायब लैतांव 
आनी कंपनी लिमिटेडचो मॅनेजर जालो . मातयेचो गणपती लेगीत घड 
पाक दीस वतात , पुण तुजें केदें भाग्य ! म्हणटकच आता ऑफिसांत 

कास्ताची पार्टी वडोवया मरे ! कोंबो का ' या काय बोकडो ? मसालो 
कुटावंक आसा न्हय कस्तुरें . आनी पिवपाक कितें हाई या ? गांवठी माड ? 
काजू ? काय रंगीत बँडी , व्हिस्की , जीन ? काय तसलें कांयच नाका ? 

फकत न्हंयचे थंडकिरांव उदक हाडूं या ? 
धर्मा : तूं फकाणां करता म्हजीं ? 
गोपी : फकाणां आनी तुजी ? मॅनेजर सायबाची ? 
धर्मा : कर फकाणां ! समाधान भोगतले जिवाक तुज्या . 
गोपी : हाँव फकाणां करिना तुजी . तूंच तुजे हार्श करून घेता . नवो कावळो गू 

खावंक शिक्तकच अशेच घडटा . 
धर्मा : परत फकाणां ! बकच्छायो ! एक एक मनशाचो वेळ आसता . 
गोपी : सारकें तुजें . आतां म्हजो वेळ बरो आसा . कित्याक म्हुण विचार . 
धर्मा : कित्याक ? 
गोपी : तुका चार जाणवायो सांगपाची म्हाका संद मेळळया . कारण व्हदळ म्हजे 

लागी उलोवपाक तकां फुरसत नासली आनी आतां म्हजे आयकले बगर 

तुका दुसरो उपाय ना . 
धर्मा : ( हार मानून ) हय . 
गोपी : आपणाल्या स्रमाचे मोल जेन्ना सारके जायना तेन्ना मनीस असोच निर 

शेता . तुजेवरीच म्हजोय बापूय एकदा असोच निरशेल्लो . 
धर्मा : केन्ना ? 
गोपी : एकदां फेणी मारून हांवें बापायचे गचेक धल्लें तेन्ना बापूय दोळयांत 

दुको हाडून विचारूंक लागलो , " आपणे तुका जल्माक घालो ताजे हेच 

फळ मरे म्हाका ? " 
धर्मा : मागीर ? 
गोपी : हांवें म्हळे , “ म्हाका जल्मांक घालो म्हणचे तुवे कितें परमेस्वराक 

जल्माक घालो ना . हांव फळ तें तुज्या यत्नांचे काय खाजिचें ? नाजाल्यार 
सोपूत घेवन सांग , फकत हांवच जल्मांक येवंक जाय म्हुण तुवें सगळी 

कास्तीक घेतिल्ली ! जाप आसा बापायची 
धर्मा : तुका अशें उलोवप सोबलें ? 
गोपी : सगळेच खंय कोणांक सोबता ! सायबा सारक्या मनशाक घरकान्न म्हुण 

बाय सोबता ? 
धर्मा : सायबाचो पाखो घेवन ताजी व्हडवीक म्हाका सांगता ? 
गोपी : व्हडवीक व्हड मनशाची सांगतात . 
धर्मा : कसलो व्हड मनीस ! तोंड आसा म्हुण फटी आनी बंडलां फोडप . 

आपणाल्या आंगार येतकच हुमले कशे फापडून दुसऱ्याल्या आंगार वडोवप . 
गोपी : धर्मा , मिनाची ग्रेड पारखुपी मनशा , दयडिया , तुका मनशाची ग्रेड 

पारखुवपाक येवंची न्हय ? 
धर्मा : ग्रेड नाशिल्ल्या मनशाची पारखुवणी आनी कसली कर्माची ? 
गोपी : कर्तुंबाची . रॉकसायब मिनेर ल्हान पुण मनीस म्हुण तितलोच व्हड हे 

लक्षांत दवर . 
धर्मा : व्हड मनशाच्या उतराक मोल आसता . 
गोपी : आसता . पुण ती उतरां पारखुपाक लेगीत तितलेच ताकतिचो मनीस 

जाय लागता . तूं सादो सुपरवायझर , मिनाचे फातर मेजता तशे मनिसूय 
मेजपाचे म्हुण समजला तूं . कळावान काय जायना , एक दीस कळटलें 
तुका . काय काय गजाली अणभवानच कळच्यो लागतात . नाडिझींग म्हणटा 

तें बेश्टें सांगून होलमना . खासा भोगतकूच कळटा . 
धर्मा : परतें तुजे नाडिझींग ! 
गोपी : नाडिझींगा खातीर येदें व्हडलें रामायण घडले . आज सायब तुजेमुखार 

फटींग जालो . खिणा आदी सांगिल्लें , खिणांत बासून गेलो . कित्याक ? 

फकत नाडिझींगा खातीर . 
धर्मा : तं कितें उलयता तें म्हाका न्हय , परमेस्वराक लेगीत कळपाक कुस्तार . 
गोपी : जावं , म्हजे व्हडपण तुका तरी पटले . पुण धर्मा , तूं समजता तसो सायब 

म्हळयार दोन तोंडाचे माळण न्हय . 
धर्मा : हयच जाल्यार . हांवें तशे म्हळे लेगीत . 
गोपी : चूक केली तुवें . रोखडीच खंतूय भोगतली तुका . सायबाक तूं माळूण 

म्हणटा ; मागीर बायक कितें म्हणटलो ? नागीण ? 
धर्मा : बाय कशीय जावं . जावं जलमी , जावं अन्यावी . पुण ती एकतरी उलयता . 
गोपी : पुण सायब बासता तो आपणाल्या सभावान न्हय . 
धर्मा : मागीर ? 

गोपी : बाय खातीर . बायची मर्जी सांबाळपाक ताका सगळी संवगां करची पडटात 

बायचो कामदारां कडलो संबंद सामको मनीसपणा भायलो . कामदार 
म्हळयार ताका कुस्कुटा समान . कंपनिचे सगळे वेव्हार बायन पुळयल्यान 
हे कंपनीत मनीस म्हणटा तो नांवाक लेगीत मेळचो नासलो . आज उण्या 
पगारान लेगीत कामदार हे कंपनीत रावतात ते सायबा खातीर . बाय खातीर 
न्हय . बाय इतलेच जाणा , दुकरां- कुकडांक चार शितां वडयतात तशी 
कामदारांक वडोवची आसता . बायचे वर्तणुकेक लागून हे कंपनीत सुमाना 
च्या सुमानांक संप जावपाचे . पुण सायबाच्या तोंडाक पळोवन कोणच 
संपाची आनी युनियनाची भास उलयना . बायक बिझनेस करूंक येत 
जायत , पुण बायक मनीस सांबाळपाक येना . बायक मनशाचें मनीसपण 
केन्नाच दिसना . बाय पळयता दुडवांच्यो राशी आनी कुवेताक वचपाची 
सपना . ह्या बायची एक एक करणी आयकल्यार मस्तकाक भिरभिरी 
मारता . फाटल्या वरसाची गजाल : खणीर फातर कोसळून पाय मोडलो 
एका कामदाराचो . तर बाय खणीर हाजीर आसून ताका हॉस्पिटलांत 
व्हरपाची वासपूस करिना . पुण सांजवेळा सायबाक जेन्ना ही खबर कळ्ळी 
तेन्ना सायब रातोरात एकलो खणीर जीप घेवन आयलो आनी त्या बावडया 
म्होडक्याक हॉस्पिटलांत पावयलो . आनी बायक ही खबर मात लेगीत कळंक 

दिली ना . 
धर्मा : बायक भिता सायब ? सायबाक कोण भिना ? 
गोपी : सायबाक कोण भिना जायत पुण सायबाक सगळे मानतात इतले हांक 
जाणां . बायविशी आपुलकाय आशिल्लो मनीस न्हय एक जितो 

मूस 
लेगीत हे कंपनिच्या अस्करांत सोदून मेळ चो ना . 
[ इतल्यांत सायब दारांत येता . हातांत कृश्णाचे पायजेल आनी खण आसा . ] 
सायब : सारकें तुजे गोपी . ( गोपी कांचवेता . धर्मा सांबाळून उबो रावता . ) 

कांचवेपाची कांयच गरज ना . हांव जाणाय , म्हाका कोण भिना . 
म्हाका भिवपाक हांव म्हुळयार शिंगा आसलेलो पाडो न्हुय वा 

दांत आसलेलो वाग न्हुय . 
गोपी : सायब , चक जाली सायब . 
सायब : चूक जाली पुण तुजी न्हुय . म्हुजी . ह्या वगतार येवपाची . पुण म्हुजे 

अस्वडी म्हुजे विशीं उलोवपाक तुमकां कसलीच आडखळ आसूंक फावना . 
पी : सायब , आमी तुमचेविशीं तशे कायच वायट उलोवंक ना . 
नायब : हीच तुमी व्हड चूक केली . म्हजेविशी वायट कित्याक उलोवंक ना ? 
गोपी : सायब , तुमचेविशी वायट उलोवंक सुवातूच ना . 
सायब : अशें तूं म्हुणटाय , पुण अशें धर्मा म्हुणटाय व्हय ? ( धर्मा मान सकयल 

घालता . ) पोयले गोपी , एकल्याक बरे दिसताय तें दुसऱ्याक वायट दिसू 
येता . म्हुणटच सत् कोणाचे मानपाचें ? दोगांयचे काय सत आसूं नजो . 
पयशाक एकेवटेन कुरू आसता जाल्यार दुसरेवटेन म्होर आसता . मागीर 

कितें करप ? 
गोपी : सायब , दोगांयच्यो बाजू तपासून पळोवप आनी उपरांतूच सत् काय फट 

तें 
सायब : सारके तुजें . म्हुणटच तुका ह्या धर्माक अशें सांगपाचें आसा कि , 

सायबाची दुसरी बाजू समजावन घे आनी मागिरूच सायबाक दोन 
तोंडाचे माळून वा फटींग असली नांवां दवर . ( धर्मा आनी गोपी 

काचाबूल जातात . ) 
गोपी : सायब , तुवें आयकले सगळे ? 
सायब : आयकले . पुण धर्माचेर म्हुजो मात लेगीत राग ना . ताजो राग मात 

म्हुजेर आसूक फाव . पुण गोपी , तुजी एक गजाल मात म्हाका मानवलिना . 
गोपी : खंयची सायब ? 
सायब : आरे , समज पांच माळयांची बिल्डींग आसा . म्हाका ताजे परस उबार 

बिल्डींग बांदपाची आसा जाल्यार खंयचो उपाय करप ? पांच माळयांची 
बिल्डींग मोड्न ल्हान करूंक फाव ? वो ते बिल्डिगेपरस स माळयांची 

बिल्डींग बांदूक फाव ? 
गोपी : स माळयांची बिल्डींग बांदूक फाव . दुसऱ्याची दुस्वास करून व्हड 

जावपांत कसलें व्हडपण ? 
सायब : हय मुरे ? मागीर सांग , सायबाक व्हड मुनीस करतना बायक कित्याक 

ल्हान करूंक जाय ? 
गोपी : ( गोंदळटा ) सायब - सायब 
सायब : दोनूय बाजू समजावन घेतले बगर सत - असत मानून घेवप सारके न्हुय 

म्हुण तूंच सांग न्हुय ? बाय उलयता ताजे वयल्यान तुवे बायची एक 
बाजू पळयली . पुण बायच्या काळजांत खऱ्या निशी कितें चलता ते पळोवन 
ताजी दुसरी बाजू समजावन घेवपाचो तुवें केन्ना यत्न केला व्हय ? ना . 
मागीर तुवें अन्यांव केलो ना बायचेर ? तूं म्हुणटलो बाय अन्याव करिना 
कामदारांचेर ? तुजें सामकें फट न्हुय . आनी सारकें सतूय न्हुय . बाय 
तुमी समजता तशी केन्नाच नासलेली आनी केन्नाच आसचिना . तुकां 
उगडास आसतलो . पोरूं वरसा खणीर फातर पडन पाय मोडलो 
एका कामदाराचो . बाय हाजीर आसलेली तेन्ना खणीर . बायन तेन्ना 
कायच वासपूस केलिना ही गजाल खरी पुण बाय जेन्ना घरा आयली 
तेन्ना तिज्यान कशेच रावू नजो जालें . रातयांच म्हाका जीप घेवन खणीर 
धाडलो . जीप घेवन ड्रायव्हराक धाडूं येतालो पुण त्या मुनशाची हॉस्पि 
टलांत सारकी कुयदाद घेवंक जाय म्हुण मुजरत म्हाका धाडलो . पुण 
लोकांक मात दिसले , बाय इतली वायट ! इतली दुश्ट ! बायची ही 
दुसरी बाजू लोकांक कशी गोमप ? काय मिनटां फाटली गजाल . हांगा 
ऑफिसांत आयली बाय . देमायज देसपेज करून हे ऑफीस उबाल्ला 
म्हुण धर्माक तापयलो तिणे . पुण गाडयेत बसनां फुडें म्हाका कितें सांगताय 
जाणा ? धर्मा खुंय जबर हुशार ! प्लॉटार वावुरतना आपणालो वावर 
मानून काम करता . ऑफीस लेगीत तोखणायेचें बांदलां . आनी बाजारांत 
पावनाफुडें थांबयली गाडी . तशीच मार्केटांत गेली आनी हे कृश्णाचें पायजेल 
आनी हो खण घेवन आयली . म्हुणपाक लागली , धर्मा सत् भावारथी ! 
आमच्या मोगा खातीर जेजू पुजता . मागीर ताज्या मोगा खातीर आमी 
ताका कितेंय भेटोवं नाका ? हे पायजेल दी व्हरून ताका आनी सांग जेजू 
म्हात पुजपाक ; आनी हे पायजेल दिले म्हुजे लागी . पळय तरी धर्मा ! 
( धर्मा वग्गी . ) घे हे . आनी हो खण म्हुजे लागीं दीत म्हणूक लागली . 
ती आयाव बायल कस्तुर . कामेरें जालें म्हुण कितें जालें ! कोंकणे ती . खण 
बायन दिला म्हुण सांग , खोस भोगतली ताका . आनीक एक खोशयेची 
गजाल . बायन तुमचो सगल्यांचो पागात वाडयता म्हुटला . पागात 
कापतली म्हुण धर्माची फकाणां केली तिणे . पुण ती जबर खोशी धर्माची 
जाप आयकन , ती सगल्यांची पागामेत वांगडाच वाडयतेली . आमचों 

पंचीस हजार टन मालाची स्टीमर जपानाक पावतकच दुडू येतले कंपनीक . 
हावे सांगचे आदींच बायन ही थारावणी घेतली . खरेच तर धर्मा , खरेंच 
तर गोपी . खरेंच हे सगले बायन दिलां रे . हे सगलें बायन सांगला रे . हे 
सगलें बायन केलां रे ! तुमकां आजून सत दिसना ? धर्मा तूं मानिना ? 
गोपी , तुकां गोमूना बायचे दुसरे रूप ? ' ( आपुणूच ) गोमले न्हुय ? 
खरीच बाय बरी न्हुय ? ( खोशयेन ) भांगरा सारकी सभावान न्हुय 

भांगरासारकी ! 
गोपी : ( मान वळयत ) हय सायब ! 
सायब : ( एकदम उमाळयान ) धर्मा , गोपी , बाय खऱ्यानीच बरी रे , खऱ्यांनीच 

बरी . पुण हाव मात सामको वायश्ट मुनीस . दोन तोंडांचे माळूण - बंडलीस 
फटींग ! 
[ अकस्मात रडूंक लागता . धर्मा - गोपी ' सायब , सायब ' करीत ताका 
थारायतात . पड्डो पडटा . ] 


आंक पयलो 

[ थळ : पयल्या आंकांतलेच . वणटीर जेजू ख्रिस्ताच्या पायजला कुशीक 
कृश्णाचें पायजेल इतलोच फरक . वगत : सांजवेळचो . पस्तिशेक 
वरसां पिरायचो खुशाली भायर सावन येता एका हातात लांब 
दांडो आनी एका हातात हातुणाची कवळी आसा . सभावान भिजूड . 
आंगलोटान किडकिडीत . खुशाली कस्तुराचो घोव.दोगांयचे जोडें विजोड 
दिसता अशे . खुशाली ऑफिसांत वॉचमनाचे चाकरेक आयला . 
भितल्ल्या दाराकडेन तो कस्तुराची कांचवेत सुलस घेता . इतल्यांत कस्तुर 

सट करून भायर येता . ] 
कस्तुर : ( धेगसून ) कितें पळयता भितूर ? 
खुशाली : काय ना . काय ना . 
कस्तुर : नदरूच दुबाबी पाड पडलेल्याची . पावलां वाजय नासतना चोरा सारको 

भितूर येता . मुद्दम पळोवपाक , हांव काम करता काय थेर करता तें . तूं 
इतलो दुबाव घेता , मागीर जग लोकांची तोंडाफोंत कशी कित्याक 

व्हांवचिना ? 
खुशाली : हांव तुकां सांगपाक येयलेलों . 
कस्तुर : कितें ? तेंच म , लोक तुजे विशीं जायतें उलयता . हेज्या वांगडा नाचता 

म्हणटा ! तेज्या गळ्यांत पडटा म्हणटा ! अमक्या वांगडा फिरता , तमक्या 

वांगडा मिरयता . हेच सांगपाक येयलेलो ? 
खुशाली : ना . 
कस्तुर : मागीर मिनाचो वावर सोड . आपूण पोसता तुकां अशे किल्ल्यो दामीत 

आनी कुले खरपीत सांगपाक येयलेलो ? 
खुशाली : किल्ल्यो ! किल्ल्यो काडल्यो हायें पायांच्यो . 
कस्तुर : आनी कुले ? कुलेय काडून वडयले ? 

बुशाली : ना . ना . 
कस्तुर : फकाण ! हजार फावट सांगले , हाँव जे वाटेन वयतां ते वशीन नदर 

लेगीत मारूक नाका . 
खुशाली : मारीच ना हांव . तूं हेवटेन गेल्यार हांव ते वटेन वयता . आनी हाली 

तर म्हाका सारकें दिसय बी ना , तूं वयर गेला काय सकयल गेला तें . 
कस्तुर : वयर आनी सकयल ? खंय केन्ना कोणाक सोदूंक गेल्लें ? 
खुशाली : केन्ना ! केन्ना ना . केन्ना ना . तूं वयरूय वचोना आनी सकलय वचोना . 

म्हाका बेस्टेंच दिसले तशे . हाली झळकना न्हू म्हाका सारकें . 
कस्तुर : आजून फुटोना दोळे तुजे ! 
खुशाली : ना . खरे म्हटल्यार एक एक गजाल पळोवन फुटपाचे , पुण संवकळ 

जाल्या तेंकां आतां . 
कस्तर : कसली ? 
खुशाली : कसली ना . संवकळ जाल्या पायांक किल्ल्यांची आनी संवकळ जाल्या 

म्हाज्या हातींक कामाची . 
कस्तुर : कसली कामां करता तं ? 
खुशाली : घरची कामां . आयदनां घांसपाची . उदीक भरपाची , मुस्तायकी उमळ 

पाची , जेवण रांदपाची , शेण - सारण करपाची . 
कस्तुर : आनी आलायतें भोकपाची संवय जावना दिसता तुज्या हातींक ! धंयार 

धुमको मारपाची ! तूं घरची कामां करता आनी हांव मिनांत कितें बसोन 

मुसकां मारतां ? 
खुशाली : ना . तूं न्हिदोन सगळी कामां करता . 
कस्तुर : परती जाप कर . 
खुशाली : ना . ना . न्हिदपाक लेगीत फुरसत मेळना तुकां . रातदोस तूं उब्या 

उब्यानींच करता - मिनाचो वावर . 
कस्तुर : अशा उलोवपांनी तुयेंच गांव भल्ला सगळो . 
खुशाली : गांव भरून ओतता . म्हळयार - गांवा भायर लेगीत सगळ्यांक खवर 

आसा . पुण फट तें . तूं तसलें न्हू . 
कस्तुर : परमाण जायशी तूं बेताळाच्या देवळांत ? 
खशाली : हांव परमाण जावं ! कित्याक ? 

कस्तुर : हाँव जगलोक उलयता तसलें न्हू म्हणोन . 
खुशाली : पुण परमाण तुयें जावपाचे . नागडया बेताळाच्या देवळांत आपूण 

लोक उलयता तशे ना म्हणोन . खरेंच बेताळ तुकां कांयच करचोना . 
नागडो आसून लेगीत बेताळ तुकां कांयच करचोना . कित्याक , तर तूं 
धुल्ल्या तांदळासारको निवळ ! हांव मात सामको बुरूस ! म्हाज्या पायांक 
किल्ल्यो जाल्या . कुल्यांक चवनां जाल्या . तूं धुल्ल्या तांदळा सारकी 
नितळ ! धवीफुल्ल वेल्ली ! न्हातकूच तूं आंगार केस सोडी आनी मागीर 
फाट करतकीच तुजें ओले कापड कुल्यांक दसताले . पुण तुज्या कुल्यांक 

चवनां नासली . 
कस्तुर : तूं खंय आसा जाणां ? 
खुशाली : हय , मातसो फाटी पावलों . हांव घरा ना . नाजाल्यार हांव घरा 

आसल्यार तूं म्हाका पाय चेपूक लायताली . मागीर पोवटो . गबे कश्यो ! 

मागीर - मागीर सगळे चेपंक लायताली . 
कस्तुर : लज दिसना ? ही पिराय तुजी असलें पोजडें उलोवपाची ? 
खुशाली : ना . म्हाजी पिराय सोंपली , पुण तुजी आजून आसा . हॉयें पोजडं 

उलयल्यार आंगाक चिली पडटा , पुण तुयें पोजडेपणा केल्यार पासून 


काय जायना . 


कस्तुर : उलोवंक लागतकीच जिबेक सुमार उरना तुजे . 
खुशाली : तूं करूंक लागतकीच - वावर - तुकांय सुमार उरना . 
कस्तुर : परतें तेंच . 
खुशाली : हय परतें तेंच तेंच उपकारना . हांव जाण्टो जालो . म्हाजी आता 

व्हांवता जीब फोत कशी . 
कस्तुर : तुजेकडेन जोड्रंक जायना . हरशी म्हणोन तुयें जोडून म्हाका केन्नाच 

पोसलें ना . हांयेंच म्हाका पोसलें आनी तुकांय पोसलो . कुले खरपीत आनी 
किल्ल्यो दामीत तुजी सगली पिराय लोटली आनी हाडांची जाली पोटली . 
एका जाग्यार पड म्हटल्यार तेंव्य जायना . घरा बसोन हाती कडलो वावर 

करूंक कसली पिडा मारता तुकां ? 
खुशाली : घरचो वावर केला होयें . तुज्यान तर ! 
कस्तुर : सोपूत घेवं नाका म्हाजो . 

खुशाली : ना . पापी हांव , पुण हाये सगळो वावर केला . उदीक भल्लां , चुलीत 

उजो केला , रांदनीर आदनांक दवल्लां , माटयांत तुका न्हावपाक उदीक 

तापत दवल्लां . 
कस्तुर : आनी तें सांगपाक तुकां हांगा पासडी पडोंक येवंक जाय आसलो . 
खशाली : हांव तुका तें सांगोंक येवं ना . 
कस्तुर : मागीर कितें ! म्हाकां कळाव जालो म्हणोन व्हरपाक येयलेलो ? बऽऽरी 

म्हाजी काळजी तुकां . 
खुशाली : तुजी काळजी हांव कित्याक घेतलों ! तुजी काळजी घेवपी जायते 

आसात . वयर खणीर आसात . हांगा प्लॉटार आसात . उलो माल्ल्यार 
कितलेशेच येतले भुरावळ कशी ! हांयसाक नुसते येता तशे . 

[ इतल्यांत गोपी येता ] . 
गोपी : पुण एका हांयसाक एकूच नुसते फारावता म्हुण जाणां मरे ? 
खशाली : गोपी मरे . 
गोपी : मागीर तूं कितें समजलो ? बुरांटो काय शेवटो ? 
खुशाली : तूं हांगा आसता ? मागीर तुजें नांव म्हाज्या कानार पडोना मरे आजून . 

तुजे हांयस बरे हुळहुळना काय कितें रे . काय बरें धार्जणें ना तुका ! ? 
गोपी : ए खुशाली , तूं म्हाका कितें पागपी समजलो ? ट्रकाचो ड्रायव्हर हांव . 
खशाली : सद्या खंयचो ट्रक चलयता रे ? 
गोपी : हांगासल्लोच . 
खशाली : तें कयटाच म्हण ! टिप्पर काय लाकडी बॉडी ? 
गोपी : लाकडी बॉडी . 
खुशाली : तुज्या सारक्या जवान गड्यान टिप्पर चलोवपाची मरे . 
गोपी : टिप्परी जायत्यो चलयल्यात हांवें , पुण हे लाकडी बॉडीची सर कित्याकच 

येवपाची ना . कितें चालीक जाणां ! चलयन चलयन दिसता . सिटार 
तेंकयिल्ले कुले काडिनूच दिसना . चडणां नासतना लेगीत गिअरार गिअरां 
घालीन दिसता . लोड्य बरोच ओडटा . तुवें केन्ना चलयल्या असली लाकडी 

बॉडी ? 
खुशाली : एकदा म्हाज्या नांवार आसलेली , पुण मागीर कुल्यांक खिणां पडली 

आनी चलोवप जमना जालें . मागीर जायते जाण चलोवंक लागले . हांव 

मागीर फाटल्या फुडल्यान फकत पुसपाक रावलों - गाडी . किलींडर म्हणोन . 
गोपी : कर्माभोग ! 
खुशाली : म्हणटकीच हे दीस तुजे तर . 
गोपी : दीस कंपनिचे . राती म्हज्यो . न्हय गो कस्तुर ? 
खुशाली : वळख आसा तर ! 
गोपी : वळख नासून जाता ? ऑफिसांतले कामेरें , केन्नाय ओलो करूंक मेळटा 

ताळो . उदक मागून . 
खुशाली : केन्नाय कित्याक , चोवीस वरां लेगीत भिजत दवरूं येता . व्हडली . 

व्हडली आसा तेजी दोणली . उदकाची दोणली . भितर आसा . कुडीत . 
गोपी : पुण खशाली , तूं रे हांगा कित्याक ? 
खशाली : राखपाक , राखपाक . 
गोपी : कितें राखपाक ? दोणली ? 
वुशाली : न्हू . हे ऑफीस , माकनां , प्लॉट सगळे राखपाक , वॉचमन म्हणोन , 

घर्मा मास्तरान दवल्ला म्हाका कालच्यान . 
कस्तुर : वॉचमन ? आनी तुका ? 
खुशाली : हय . फट दिसली तुकां ? हो पळय दांडो आनी हे न्हिदपाचें हाथण . 

व्हदळ तुकां तेच सांगोंक सोदी , पुण - पुण तुयें सांगपाकूच दिले ना . 
गोपी 

; पुण तुका रे बाबा वॉचमन म्हुण दवल्लो ? वॉचमनान रातभर जागें 

रावपाक जाय तें जाणां मरे तं ? 
खशाली : संवय आसा म्हाका तेजी . तसो घरा म्हणोन जागोच आसतां हांव . हे 

रातचें भायर सरतकीच म्हाका जागोच रावचो पडटा हेजी वाट पळयत . 
आनी आमच्या घरांत कोणूय हेजे खबरीक येतकीच ते वचपाची वाट 

पळयत बसचे पडटा . 
गोपी : लोक खबरेक येतात हिजे ? 
खुशाली : लोक म्हटल्यार दादले . दादले म्हटल्यार खबर घेवंक फाव असले . 

मदीं मदीं दुर्यत आसता ही . मदींमदीं म्हळयार अशी आठ्या पययन . 
कस्तुर : पुरो जालें . तूं वॉचमन म्हूण हांगा काम करतलो आनी घरांतलो वावर 

कोणाचो बापूय करतलो ? 
खुशाली : म्हाजो बापूय काय जितो ना , पुण हांव करतलों घरांतलो वावर . दिस 

भर घर राखतलों , सारण मारतलों , तुजी कापडां , पोलके - हय इतलेय 
उमेदीन धुतलो . सांजचे आदन दवरतलो . तुकां न्हावपाक उदीक 
दवरतलो . आनी मागीरूच वॉचमनाचे शिर्वीशेक वेतलो . मागीर तुको 

घरांत बरें मेकळे ! पायांत माजर आडखळटा तशी म्हाजी आडखळ ना . 
गोपी : म्हणचे दोबराद जोड मरे तुजी . दिसाची कस्तुरागेर सिर्वीस आनी रातची 

हांगा वॉचमनाची सिर्वीस . खंय घालतलो रे इतले दुडू जोडून ? बायल 

बीन आसा मरे ? पुण तुका किल्ल्याकाराक कोण दितलो रे चेहूं ? 
खुशाली : ना . लगीन जावचे आदी किल्ल्यो नासलेल्यो रे म्हाका . 
गोपी : म्हणटकूच माटवा पोंदच्यान गेला तर तूं . लग्न जायनाफुडें तुको बायलेन 

रानांत कांट्या कुंटयांनी धांवडायलो काय कितें रे , इतल्यो किल्ल्यो जायसर . 
खुशाली : बसला थंयच जाता एकएक . पातकांची बिर्मत फुटलेल्या सारकी . 
गोपी : ( येवजून ) जाणां मरे . अशें जावंयेता . तुजी बायल खंय तरी पातका 

करता आसूक जाय आनी एका एका पातका सरशी तुज्या पायांक पानवळ 

म्हूण एकएक किल्ली जाता जावंक जाय . 
खुशाली : हय , हय , अशें आसूं येता . पुण किल्ल्यो दिसता तशी पातका कशी 

दिसनात ? 
गोपी : पातका दिसपा खातीर नासतात , करपा खातीर आसतात . आतां पळय , 

हैं कस्तुर- हाज्या तोंडा वयल्यान तुकां कितें तरी दिसता ? ना . पुण तें 

पातकी आसूं येता . 
कस्तुर : लज दिसना तुका म्हाज्या घोवा हुजीर अशें उलोवपाक ? 
गोपी : ( अजापान ) घोव ! 
खुशाली : कोण घोव ? 
कस्तुर : तुंवूय कसली नाखशिंबरेपणां करता ? 
खुशाली : हय , हय चुकलो हांव ; तुजो घोव हे विसल्लोंच हांव . 
गोपो : तूं खुशाली , कस्तुराचो घोव ? 
खुशाली : कित्याक ? अजाप दिसले १ हांव बायलेचो घोव आसूं नजो ? 
गोपी : जावं येता . पुण तुजी म्हुण बायल आसूं येता ! तशे फकत कुंकमाचे 

आदार खूब आसतात रे . शेतां आपणाल्या नावार आशिल्ले कितले 
शेतकार आसात . शेतां तांच्या नांवार , रोवन खातात दुसरे . 


आंक दुसरो 


खुशाली : तसो आदलो शेतकार हांव . 
गोपी : देखून असो वेवहार चलता , पुण तुवें तुजे बायले विशीं केन्ना म्हटले 


ना मरे . 


खशाली : लोक म्हणटात जायते . तितंत हायें आनी खेरीत कित्याक म्हणप ! 
गोपी : पुण तरी आसतना म्हणू येतालें . 
खुशाली : तश्यो म्हणपासारक्यो खूब गजाली आसल्यो . म्हागेर एक सुणे 

आसलें तेजेविशी हायें तुका खंय सांगला ! 
गोपी : बाकी तुजी बायल माया करूंक बरी रे ! 
खुशाली : खूब बरी ! म्हाजेर नदर भोवडायल्यार कयूटा , तिजो मायेचो हात 

म्हाज्या आंगार वयर सकयल कसो भोवला तो . 
गोपी : म्हाकाय दिसता ! तो मायेस्त हात म्हजेरूय भोवचो . 
खुशाली : तुजी इत्सा तृप्त जातली , पुण तेजे आदी म्हाजेर एक उपकार कर . 
गोपी : कसलो ? 
खुशाली : रात जावपाक कळाव आसा . म्हाजी शिर्वीस सुरू जावपाक वेळ आसा . 

ते म्हणसर हांव तावेनार वचोन चार आण्यांचे मारून येतां . 
गोपी : म्हणचे शंकराच्या देवळांत भितर सरतलो जाल्यार आदी नंदीक तिबों 

लावचो पडटा , तसली तरा ? 
खुशाली : तिबो नंदीक लाय ना जाल्यार अंबाबाईक लाय . पुण म्हाज्या हातीर 

कितेंय वडय . ( हात मुखार करता . ) म्हाज्यान हे सोसूक जायना . हांव 

हांगासल्लो एकदांचो काडोन वयतां . तोंड घेवन वयतां . सोसना हे म्हाको ! 
गोपी : आनी कोणाच्यान तरी सोसूंक जाता ? 

[ गोपी ताज्या हातार चार - आठ आणे वडयता . खुशाली ते घट्ट मुठीत 
धरून भायर धांव मारता . दांडो आनी हांथरुणाची कवळी ताणे थंयच 

दवल्ल्या . गोपी तो गेला ते वटेन पळेता . ] 
गोपी : भोंगं बाबडयाचें ! देवान ताट दिलां , पुण खातल्याचे तोंड धल्लां . 
कस्तुर : तेजें तोंड धरना जाल्यार तुज्या सारके कावळे खंयच्या व्हायर उश्टें 

पुंजायतले आसले ? 
गोपी : ( रागान ) कितें ? 
कस्तुर : राग येयलो ? दुसऱ्याच्या वार घाय घालतना तुकां कशे कळना तर ? 

गोपी : हांवें तुज्या वार घाय घाला ? खरें तें उलयलां हांव ! ना जाल्यार घोव 

आसतना तूं दुसऱ्या वांगडा कित्याक नाचतलें आसलें ? 
कस्तुर : आनी तुजी बायल सारकी आसल्यार तूं असो लेंबडो कसो दुसऱ्या 

बायलांच्या फाटल्यान कित्याक शेपडी हालयतलो आसलो ? 
गोपी : कस्तुर ! 
कस्तुर : तुको कितें दिसलें , तूं उलयता तें कस्तुर सोसून घेतलें ! 
गोपी : आजन कोणांक पयशाक फटोवं ना . मठ मारून दिला तेन्नाच हात मारून 

घेतला . कोणाचेर केन्ना बळजबरी करुंना . 
कस्तुर : करुंना जायत . कस्तुरानूय तसो कोणाचेर अत्याचार करुंना . बळजबऱ्या 

कोणाच्या आंगार पहुंना . मागीर कस्तुर उणें अदीक कित्याक सोसून 
घेतलें ? खाजीक खाज दिल्या तशी हांयें जापेक जाप दिल्या . तूं समजू 
नाका , कस्तुर लजकाडे , नाखशिंबरें ! हांयें चेडयेपणां केल्यां जायत , पुण 

भिजूडपणा करुंना . 
गोपी : आपणाल्या घोवाचो राग म्हाजेर काडटा ! 
कस्तुर : घोवाचो राग तुजेर काडून तुकां हांव घोवाचे म्हत्व दितां अशे समजू 

नाका . कसोय जावं , घोव तो घोव आनी मीण तो मीण . चोळयेचें बिडडे 
धील केल्यार तुज्या सारके खोटल्यांनी मेळत , पुण कपलाच्या तिब्याचो 

धनी मेळचोना . 
गोपी : केदो पतिव्रतेचो नेट हाडून उलयता ! जशी कितें सत्यवानाची सावित्री ! 
कस्तुर : तुजेकडेन उलोवपाक तितले पात्रतायेची गरज ना . तूं लेगीत स्वताक 

कोण रामाचो अवतार समजों नाकां . हांव जितले भश्ट आसां तितलो तुवूय 
आसा . म्हाजें शीळ बाटला तेच बराबर तुजेय बी बाटलां . देखून तुज्याय 

तोंडांत सोबना ती पतिव्रतेची आनी पवित्रतायेची बातां । 
गोपी : केदी मिजास ! नाख शेणांत घालन लेगीत नाखाचो शेंडो कितलो उबार ! 

मागीर न्हय तूं भिजूड जाल्यार धोवा हुजीर कित्याक सांगना होआपणालो 
मीण म्हणून ? जगलोकाक कित्याक सांगना ? खण खण वाजयत उजवा 
डांत कित्याक घेयना दुडू तुज्या रातपाळयांचे ? तेन्ना खंय वता मिजास ! 

तेन्ना कित्याक येता भिजूडपणां ? 
कस्तुर : कितले भयांकृत सत्य उलयलो रे तूं ! हड्डे फुगलां आसतले तुजें आत 
आंक दुसरो 

गर्वान ! कस्तराक हारयलें म्हणोन . पुण शाण्या मनशा , ट्रक चलोवपा 
भायर हेर कसलेच काम तुंये शाणेपणान केलेंना . नाजाल्यार असली कुड्डे 
पणाची भास उलोवचो नासलो . तुजें लगीन जाला न्हू ? सांग रे , भियेवं 
नाका . तुजी बायल म्हाज्या सारके नाचरे खेळ करता अशें म्हणना हांव . 
लगीन जाला ? 


गोपी : हय . 


. 


कस्तुर : मागीर एकदीस म्हाका तुजे बायले मुखार उबी कर आनी सांग , ही 

आपणे खणीर दवल्लेली बायल म्हणोन . सांगशीत ? कित्याक सांगोंक 
जाक्चेना ? मर्द मरे तूं . कितल्याशाच बायलांक घेवन नाचला . मागीर 
एके बायले हुजीर हे सांगपाक धाडस ना ? कित्याक ना ? येदयो मिजासी 
मारता ! खणीर एके बायलेक घेवन संवसार कित्याक मांडी ना ? घरचे 
बायलेची भिरांत दिसता ? दुइ तूं हारोहार मेजता . मागीर रातचो लोकांच्या 

भितोड्यांनी कित्याक दडटा ? हीं भिजूडपणा कित्या खातीर ? 
गोपी : ( जाळ पडून ) मिनांत पयलेच खेप असली तारवटी मिरसांग भेटली तूं . 
कस्तुर : चड जाळ पडले ? 
गोपी : पडपाचेच . कशाय कशे घांस मारतकीच अशें जावपाचेच . तं बरीच खर 

भेटली म्हाका . 
कस्तुर : तुजोय अणभव नेवोच म्हाका . 
गोपी : कसलो ? 
कस्तुर : तुज्या नाडीझींगाचो . खूब तरांचे मनीस पळयले . पुण तूं आगळो , थोडे 

तोंडान बोबो मारतात , पुण लागी येतकीच पांगडे पडटात . उज्या धगान 
बोंगो बावची तशे . थोडे मुमके वाग . तोंडान एक आगळे - उणें उलयनात , 
पुण करणी कसाबाची . हिरांटे कशे झोपय घालतात . धोराक बुडिल्ल्या 

सारके बुचकितात . तूं दोगांकय पुरून उरपी . तूं बोबाटोय आनी हिरांटोय . 
गोपी : ( हांसता ) . 
कस्तुर : आपणाल्या कर्तुबाचेर खोशी जावन असो हांसपी तूं पयलोच . 
गोपी : आज खुशी तुजेर . 
कस्तुर : ती खोशी हांगा उक्ताडार उधळपाची उधळेपणां करूं नाका . यो घरा . 

घेवन वयल्यान यो . हांव अशें सकयल्यान वयतां . 


तूं 


तूं ट्रक 

[ कस्तुर भितर वता . भायर सावन किली गोपीक उले मारता . ] 
कली : पात्रांव , ओ पात्रांव , 
पी : कितें रे किली ? 
कली : पात्रांव सोगले सारकें आहा . 
पी : बरें बरें , 
कली : पात्रांव , 
पी : कितें रे ? 
कली : पात्रांव तूं एकलोच चडटलोय काय हांव येवू ? 

पी : नाका , नाका तूं घरा वच . 
कली : पात्रांव पुसतलो कोण ? 
पी : फाल्यां सकाळी पुसचें . 
केली : पुशिना जाल्यार दसोना मूं ! 
पी : ना , ना . 

[ इतल्यान भायर सावन धर्मा येता . ] 
र्मा : गोपी , कसली आडांगी भास उलयतात रे तुमी ? पयसुल्ल्यान कोणय 

आयकल्यार प्लॉटार कितें चल्ला म्हणटलो ? 
पी : म्हणिनात . भाशेक हांसचे पडला कोणें ! 
मा : तुज्या तोंडाक काय हांव गुड्डो मारूंक शकना . पुण होवे तुकां हजार 

फावट सांगलें . निदान ह्या ऑफिसांत रावन तरी अशें बुरशें बुरशें उलोवं 

नाकात . 
गोपी : वा वा ! तुजें ऑफीस म्हळयार कितें दत्तात्रयाचे देवूळ काय कितें रे ? 

आनी बुरशें उलयल्यार तुज्या ऑफिसांच्या वणटींक धारो वतात काय 

वयल्या पत्र्यांक बराक पडटात ? 
पर्मा : तुजे जिबेक कशे बुराक पडना काय म्हणटां हांव . 
गोपी : आनी बुरशे म्हणटा ते फकत उलोवपाचेच समजला तूं ? बायलेकडेन 

रातची करतात ती बुरशेपणां न्हय ? बुरशी उतरां आयकून आंगार कांटो 
उबो जाता जाल्यार बुरशे करणेच्या वेळार आंगार मोरपाखां कशी 
भोंवतात तर ? आरे , मनशाच्या जल्माकडेन पासून बुरूथाचे नातें आसा . 
मनीस जे वाटेतल्यान जल्मांक येता , तें संवसारांतलें केदें बुरूथ ! 


नांक दुसरो 

धर्मा : संवसारांतल्या आख्ख्या बुरुथाचो घूड म्हळ्यार तूं . 
गोपी : जालें समाधान ? 
धर्मा : जालें . आता एकदांचो काडोन चल . सगले ड्रायव्हर आपणाले ट्रक घेवन 

घरा गेले आनी तूंच आजून हांगा मुसको मारीत किंल्याक बसला ? 
कस्तुर : ( भायर येता - धर्माक सांगता . ) वयतां हांव . 
धर्मा : आं . आतां कळळे . तूं हांगा कित्याक गणयतालो ! आनी कस्तुर , तुक 

हांवें हजार फावट सांगले , स चो घोंगो जातकीच एक खीणभर लेगीत 
हांगा रावप ना . म्हज्या प्लॉटावयली कामेयां दिसा उजवडी घरा 
पाविल्ली म्हाका जाय . मास्तराच्या ऑफिसांत रात जाली अशे कोणेंच 

म्हणूक फावना . 
गोपी : कितली रे काळजी तुकां कामेयांची ! 
धर्मा : तुकाय तीच सांगणी . 
गोपी : हांव किते कापड न्हेसून आयलां ? मार धपकावणी दिता ! 
धर्मा : ( कस्तुराक ) आनी तुजो तो घोव खुशाली खंय पावलो ? स वरां जावन 

गेली . वॉचमनाची सिर्वीस केन्ना सुरू जाता ती खबर ना खंय ताका ? 
कस्तुर : तेजी गजाल म्हाका नाका . तेजें तेका सांग . 
गोपी : ( धर्माक ) खा बरें ! 
धर्मा : ( गोपीक ) तूं वग्गी बस थंय . ( कस्तुराक ) वच तूं घरा . ( कस्तुर भायर 

वता . ) गोपी , हजार फावट सांगले , लक्षणां बरी दिसना म्हांका . 
गोपी : म्हाकाय बरी दिसना . 
धर्मा : तजी म्हणटां हांव . 
गोपी : म्हजी कित्याक ? 
धर्मा : तूं कस्तराच्या फाटल्यान कित्याक ? 
गोपी : शे ! ताज्या फाटल्यान लागपा इतलो पिसो हांव ? 
धर्मा : मागीर . 
गोपी : फाटल्यान तुज्या सारकिल्ल्यान लागपाचें . हांव फुडल्यान . 
धर्मा : निलाजरो ! कित्याक आयिल्लो तूं ऑफिसांत ? 
गोपी : तुका आडखळ जाली ? ज्युस्त हयाच वेळार तजें कस्त राकडेन म्हत्वाचे 

काम बी आशिल्लें व्हय ? तशें जाल्यार हयाच वेळार येवपाची चूक 

W 


केली हांवें . 
मा : कित्याक आयिल्लो तूं ? म्हाका हजार फावट तुजो दुबाव येवपाक 

लागला . खरेलें कितें तें म्हाका समजून घेवपाक जाय . सांग , कित्याक 

आयिल्लो ? 
गोपी : पिवपाक . 
र्मा : पिवपाक ? हांगा कितें सोन्याचे दुकान आसा ? 
गोपी : ना . भितर उदकाची दोणली आसा . 
धर्मा : तूं उदक पिववाक आयिल्लो ? 


गोपी : हय . 


पा : तान लागल्या म्हण उदक पिवपाक आयिल्लो ? 


गोपी : हय . 


धर्मा : आनी कित्याकूच येवंक नाशिल्लो ? 


गोपी : ना . 


बर्मा : खऱ्यांनीच ? देवा धर्मी सांग . 
गोपी : खऱ्यांनीच तर , देवा धर्मी . 
बर्मा : पळयलें , म्हजो दुबाव खरो जालो . 
गोपी : कसलो ? 
बर्मा : तोच . तूं कस्तुराक मेळूक येवंक नासलो . तुजें आनी कस्तुराचे कायच 

जावंक ना . तुमचे तशें कांयच ना . 


गोपी : हय . 


धर्मा : दी ताळी . हांवें चिंतिल्लें तश्शें जालें देखून . 

[ ताळयेर ताळी मारता . ] 
गोपी : आतां तं दी ताळी . 
धर्मा : कित्याक ? 
गोपी : हांवें चिंतलेलें तश्शे जालें म्हूण . 
धर्मा : कितें तें ? 
गोपी : हांव कस्तुराक मुद्दम मेळूक आयिल्लो . पुण हांवें तुकां सुरय फटास माल्ली 

आनी तं फटवलो . 
[ धर्मा ताळये खातीर मुखार केल्लो हात सट्ट करून फाटी घेता . ] 

धर्मा : हांव जाणांच आसलों तं अशी फट मारतलो 

म्हूण . 
गोपी : आनी हांव जाणांच आसलों तं असो फटवतलो 

म्हूण . 
धर्मा : हं . म्हाका वेळ ना तुज्या वांगडा झांकूक , न्हावपाक जाय . 
गोपी : न्हावन यो आनी मागीर भजन कर हांगा . सांगात दिवपाक आसा खुशाली . 
धर्मा : सायबा , चल एकदांचो . 
गोपी : रावता कोण ! कस्तुर पावलां जातलें येन्ना घरा . येन्ना आंगार उदक 

ओतलां आसतालें . ज्युस्त पावतलों ओलें आंग चाट्क . ( गोपी वता . ) 
धर्मा : पायाचे तळयेपासून चाट . थूऽऽ 

[ धर्मा भितर वता . भितरसून कळसुली , तुवालो , राजू , साबावांचे लात 
आनी हेर मुस्तायकी घेवन येता . आनी तसोच भायर वता . वतना दार 
आड करून घेता . थोड्या वेळान भायर सावन खशाली सोरो पियेवन तर 

जावन झिडपत झिडपत येता . आतां तो आदल्या वरी मेंगो ना . ] 
खुशाली : खंय तें कस्तुर ? कस्तुर , भायर सर , अशें म्हाज्या मुखार यो . आज 

सगळयां हुजीर तुजी हुजरत काडटां . तूं कितें समजलें ? तूं जोडकार 
म्हणटकूच आपलें तें नायक आनी आपलें तें पायक ! तुकां विचारतलो 
पाचारतलो कोण ना म्हणोन समजलें तूं ? हांब विचारतां तुकां . म्हाका 
अधिकार आसा तुकां इचारपाचो . हांव- ( बावकी येता ) घोव तुजो . 
खुशाली . हाँव फकत वयल्या कुकमाचो आदार न्हू . हाव तुज्या सकयल्याय 
कुकमाचो आदार . तु का जाय तें हांव दितलो . कितें जाय तुका ? ट्रक 
जाय ? घे . पुण ट्रकाचो ड्रायव्हर मेळचो ना . बार्ज जाय ? घे . मिनाची खण 
जाय ? खण जाय जाल्यार खण दिता , पुण तूं मीण करूं नाका . हांव 
असो सायलो कसो आंगांपांगान घट आसतना तूं जगाच्या व्हायर 
कित्याक भोंवता उश्टयो पत्रावळी पुंजायत ? कित्याक नाचता हेज्या 
तेज्या फाटल्यान ? कस्तुर , तूं म्हाजें शाणे , गुणांचें . यो , हांव पाय चेपता 
तुजे . हांव जाणां , पाय चेपतां चेपता मागीर कितें चेपपाचें तें . यो 

कस्तुर , 
म्हाज्या पायांच्यो किल्ल्यो काड . यो किल्ल्यो कश्यो जाता गो पायांक ? 
तुज्या एकाएका पातकाची एक एक किल्ली ! तूं पातकी ? घोवा बगर 
कोणाच वांगडा नाचनासतना तूं पातकी कशे ? ( आवाज बदलून ) 
कोण म्हणटा तुकां पातकी ? कोण म्हणटा ? गोपी रे ? गोकळांतलो 

गोपी काय मश्ण्या फोंडांतलो गोपी ? गोऽऽपी , तुजे बायलेन घातली तुकां 
तोऽऽपी . खंय रे तो गोपी ? आतां लिपता कित्याक ? ह्या संवसारांत 
कोण गोपी आसा तो हात वयर करात . कोण गोपी आसा ? पयली 
खेप . कोण गोपी आसा ? दुसरी खेप . कोण गोपी आसा ? तिसरी खेप 
ना रे ना . कस्तुर . पळयलें मगो ? तुको पातकी म्हणपी गोपीच ना ह्या 
संवसारांत . आसा तें तूं आनी हांव . कस्तुर आनी खुशाली . खुश्शाल ! यो , 
कस्तर लागी यो - योऽऽयोऽ s 
[ दोळे धांपीत दाराकडेन पावता . इतल्यांत दारांत धर्मा येता . तो न्हावन 

आयला . कंबराक तुवालो बांदला . ] 
धर्मा ( तिडकून ) खुशाली . 
खुशाली : हालीं तूं म्हाजेर अशे धेगशेता कित्याक गो ? बरे दिसना तुका हाली ? 

पुण तूं बरे दिसता ! खरेंच अशे तर चड बरे दिसता . 
धर्मा : खुशाली , सारको आसा मरे ? 
खुशाली : बेस बरो आसां . हांव जाणां तूं बासतले . आपुण कस्तुर न्हूच म्हणोन 

सांगतले . पुण तूं कस्तरूच . तकां हांव सारकें वळखतां . कुशीक काड तो 

कंबरा वयलो तुवालो . तुका हांव सारकें वळखतां . 
धर्मा : खुशाली , तूं ऑफिसांत आसा . 
खुशाली : ( मातसो भानार येता . ) हय , हांव जाणां . हांव ऑफिसांत आसां . 

वॉचमनाचे शिर्वीसेक आसां . शिर्वीस व्हदळ सुरू जाली . हांगासल्लें 
सगले राखपाक आसां . हांब हांगासल्ले ट्रक , माकनां , ऑफिसांतलो 
मास्तर हेकी सगळ्यांक राखतां . बरे भाशेन राखतां . तेंकां वाग खायना 

सगळे जागच्या जाग्याक आसा . 
धर्मा : सगळे जाग्यार आसा , पुण तूंच जाग्यार ना . तुजो पांय तरी लागता 

जमनीक ? 
खुशाली : तूं तापयता कोणांक ? पुण पयली तूं कोण ? तूं हया प्लॉटाचो मास्तर 

धर्मो हजारो काथ तूं रॉकसायब लैतांव आनी कंपनी लिमिटेड ? काय तूं 
सिंगल रॉकसायब ? काय लैतांव ? काय कंपनी ? काय लिमिटेड ? काय तूं 


कायच न्हू ? 


धर्मा : हाँव कोण ते दाखोवंक जाय मरे तुकां ? 

खशाली : तूं कितें सर्कस बीन घेवन येयला , काय दोबाऱ्याचो खेळ हाडला दाखो 

वपाक ? 
धर्मा : तुकां आशिल्लो तसो दोबारीच करतां . 
खुशाली : म्हाका दोबारी करपी तूं कोण रे ? 


धर्मा : तुजो बापूय . 


खुशाली : ( शांतपणान ) आं . बापूय रे . बरो आसा मरे ? म्हाजी आवय कशी 

आसा ? तिका सांग , तिजी सून कस्तर - हाती भायर गेलें म्हणचे . कस्तुराक 
फटयलें म्हणचे मिनान . मिनान म्हणोन एकदा पडलें तें उठलेच ना . ह्या 
मिनाच्या मनशांनी फटयलें तेका . ट्रक म्हणोन चलयता आनी गिरगिरों 
कशी तेजे भोंवतणी धुंवडायता . ते भुल्लुसता . ऑफिसांत रांदूक म्हणोन 
दवरता आनी मसालो कुटोवंक लायता . सगळे गोपी म्हणोन , धर्मा 

म्हणोन .... आनी .... पाडपडलेल्यांची नांवा लेगीत सट करून येवजनात . 
धर्मा : तूं कोणा हुजीर उलयता ताजे भान आसा मरे तुकां ? हाजो परिणाम 

वायट जातलो . आसलेलो तसो रस्त्यार पडटलो . 
खुशाली : तूं कोण परमेश्वर जाल्लेभशेन शिटकायता मरे म्हाका . शिर्वीस काड 

टलो म्हाजी ? म्हाका शिविसो ना पडल्यात १ कस्तुराच्यो वळखी आसा 
कितल्यो ! कोणूय शिर्वीस दीत म्हाका . आनी तूजी ही शिर्वीस जाय कोणांक ? 
आयच्या पयल्याच दिसा सांगलें तें भोव बरे केलें . वडय , आयच्या दिसाचे 
चार रुपया . सबंद रात पुराय जावना जाल्यार अर्दै रातिचे दोन रुपया 

वडय . ना जाल्यार पाव रातिचो रुपया वडय - आत्तां पावाचें मारून येतां . 
धर्मा : सोरो पियेवन वालेतिनूच पडपाचे तुवें . काकुळट केली ताजे पानवळ 

भोगयलें तुवे म्हाका . 
खुशाली : दे दयावन्ता ! कुरपेच्या दोंगरा ! कोणाचेर दया केली तुवे ? महाका 

वॉचमनाची शिर्वीस दिवन ? म्हाका हांगा शिविसेक बांदून दवरून तुमी 
तुमचे सादोवन घेतला हे नकळों हांव ? बोमान दूद पिवपी दुदखुळो हांव ? 
हांव रातचो शिविसेक . मागीर कस्तुर घरा एकले . रातचे वचपाचें आनी 
शिगमो कांडपाचो . हांव चिरको मारतां . एकलो गेला न्हू आता ? गोपी ! 

आनी मातश्यान तूं चल . लाकडी बॉडी ती ! कितलोय लोड ओडटा . 
धर्मा : राव , तुकां शिकयता हांव . 

खुशाली : कितें शिकयता ? शिरीची गांठ चिरूंक काय भावणिचो कासाटो सोडोवंक . 
धर्मा : तुज्या कर्मान तूं चड खातलो . गोबोर खातलो . माती खातलो . शेखरे 

खातलो . 

[ धर्मा फडफडत भायर भितर येवन कपडे चडयता . ] 
खुशाली : हांव माती खातां , गोबोर खाता , मीन खातां , तमी मात म्हाजे बायलेक 

खायात . खायात कस्तुराक , तेजे वोंठ खायात . तेज्यो पौवटो खायात , तेजे 

पोले खायात , कुले खायात . कस्तुराचे सगळे खायात . 
धर्मा : उखल तुजें हाथूण , उखल तुजो दांडो आनी कवळ बिटकी . 
खुशाली : धांवडाय म्हाका . म्हाका धांवडावन भायर घालात आनी म्हाजे बायलेक 

ओडून भितर हाडात . 
' धर्माः एक जाप नाका . सर भायर नाजाल्यार गचेक धरून माजराच्या पेटयाक 

कसो भायर वडयतलों , 
खुशाली : हांव माजराचो पेटो ! आनी तूं काळो बुकलो . म्हाजे बायले फाटल्यान 

लागलेलो . काळे ल्हेवेंचो बुकलो . 
धर्मा : सुणो खंयचे कडलो ! भायर सर पयलो . नाजाल्यार चिखोल कसो खोटांनी 

माड्डितलो . 
खुशाली : म्हाका चिखोल कसो माड्डिता ! हाडो तोपतली पायांक तुमच्या . कुस 

तले तुमचे पाय . कुसतले तुमचे हात . करवादीन कुसतले सगळे आंगपांग . 
किडे पडटले आंगाक . कावळे खातले तुमकां . गिदां चोंचतली तुमको . 
सुणी चाबडायतली तुमकां . तुमचें केन्नाच बरें जावंचेंना . म्हाका असो 

धळधळयां रडोक्न तुमी केन्ना जयाक पावचेना . ( रडटा ) . 
धर्मा : आतां रडपाचे संवंग नाका . तुजेर परत दया दाखोवपाक काडयेचें मनीस 

पण दवरूं ना तु . भाषरो जा हांगासल्लो . केन्नाच तोंड लेगीत दाखोंवं 
नाका , दारांत उबो करून घेवचोना . ( मातसो थांबून ) तुको काडोन चल 
म्हणटां हांगासल्लो . ( खुशाली वगी ) . तूं वचना ? बऱ्या बोलान काळे 
करिना हांगासल्ल्यान ? राव , जल्माची याद उर सारकी ख्यास्त 
भोगयतां तुकां . 
[ धावून वचून ताजे गचेक धरून व्हिजळयता . इतल्यांत दारांत सायब 
येता .1 

सायब : धर्मा , हे रे कितें ? ऑफीस काय पाडयांक कातोत्ताय ती सोज रे ? 

कितें आडायला तुवे ? रातिचे लोकांक गचेक धरून मात्ताय ? क्रीम 

जातेली मरे क्रीम जातेली . कादयेत बसचे पडटेलें फांतर फोडूंक . 
धर्मा : खडी फोडूक वचचे पडल्यार उपकारता , पण ह्या मनशाक हांव बुद्द 

शिकयतलों . 
सायब : मोत शिकोवंक तं कितें शाळा मास्तर ? तं मिनाचो मास्तर . आनी 

मोत शिकोवन घेवपाक तो कितें मामादोरान दूद पिताय ? आरे , म्हापशां 
मिनेरांचें कॉन्फरन्स सोपोवन घरा वेतालों , तर रस्त्यार तुमचो आवाज 
आयकंक आयलो . केद्या मोटयान आड्डताय . सोड ताका . 

[ धर्मा खुशालीक सोडटा . खुशाली कवडोसो उबो रावता . ] 
सायब : आनी हात धल्ल्यार हात कोंचतलो मुरे हाजो आनी तूं ताजी गची 

मुड्डिताय ? 
धर्मा : तोंडान जाय - फाय उलयतना बरो नेट चडटा ! 
सायब : पुण तुंवें ताका धरून कित्याक हाडला हांगा ? 
धर्मा : काकुळटेक आयलो . हातापायां पडूक लागलो . म्हणपाक लागलो , रस्ताद 

आसां , विडये फस्काचो खर्च सुट्टा तसली लेगीत कसलीय सिर्वीस दी . 
होवें चिंतलें , गरजेक आयला . आनी आमकां वॉचमनाची गरज आशिल्ली . 
दवल्लो हाका . काल थारायला आनी आज सिर्विसेक आयलो तोच पियेवन 

तर जावन . वयल्यान म्हाका शाणेपणा शिकयता . 
सायब : ( खुशालीक ) बाब रे , नांव कितें तुजें ? ( खुशाली वग्गी . ) 
धर्मा : आतां तोंडाक गड्डो कित्याक ? 
सायब : धर्मा , मोनो मरे हो . 
धर्मा : सवंगां करता सवंगां . 
सायब : भाग्यवंता , नाव कितें तुजें ? 
खुशाली : खशाली . 
सायब : नांव खुशाली आनी असली सुबेजपणा ? 
खुशाली : चुकलों सायब . 
सायब : म्हाका वळखता ? 
खुशाली : हय सायब . 


खण खण माती 


सायब : धर्मा , पिवना रे हो . म्हाका लेगीत वळखता . 
धर्मा : आतां देवला . व्हदळ कपलाक चडलेलो . 
सायब : खुशाली , आयज पयल्याच दिसा तूं सोरो पियेवन येना जाल्यार आमची 

कंपनी बुडटेली आसली काय संवसार बुडटलो आसलो ? 
खुशाली : चुकलों सायब . 
सायब : चुकलो पुण कित्याक ? 
खुशाली : सायब , पिल्याबगर रावू नजो जालें , 
सायब : आवयस् ! आकांताचो पिवपी मुरे तूं ! 
खुशाली : तशें 

न्हू सायब . म्हाज्या दोळयां हुजीर घडटा ते पळोवं नजों जालें . 
सायब : कसली घडणी घडली तुज्या दोळयां मुखार ? 
धर्मा : हांव सांगतां सायब . आमच्या प्लॉटार कामेरे आसा कस्तुर ; ती हाजी 


बायल . 


सायब : भाग्यवंत मुरे ! 
धर्मा : तशें न्हू सायब , 

तें वायट चालिचें . 
खुशाली : तेंच सोसूंक जायना म्हाज्यान . 
धर्मा : म्हुण तो राग आमचेर काडटा ! 
सायब : म्हुणटोच अशें पळय खुशाली , तुका आमी वॉचमन दवल्ला . कित्या 

खातीर ? 
खुशाली : ऑफीस , माकनां राखपा खातीर . 
सायब : वॉचमन दवरिना जाल्यार कसली भिरांत ? 
खुशाली : माकनां कोय चोरीत म्हुण . 
सायब : वॉचमन दवरिना जाल्यार माकनां चोत्तल्यांचो गुन्यांव करूं येता ? 
खुशाली : ना सायब . 
सायब : मागीर तूं तुजे बायले खातीर बाकिच्यांक गुन्यांवकारी कसो धत्ताय ? 

तुजे बायलेचेर तुजी सारकी नदर ना जाल्यार तूं घोव कसलो ? आनी 
बायल वायट चलणुकेंची म्हूण दुसऱ्यांक दुशण लावपाचो तुकां कसलो 
अधिकार ? ( खुशाली लजेन मान सकयल घालता . ) आता समजावणी 

मेळ्ळी तुकां ? 
धर्मा : पुण सायब , परतें ह्या मनशाचें हांव तोंड लेगीत पळोवपाक तयार ना . 


आंक दुसरो 

[ ४ ] 

सायब : तुकां सारकी समजावणी मेळं ना धर्मा . 
धर्मा : सायब , आनी कितैय करूंक सांगात , पुण ह्या मनशाक हांव परत कामार 

घेवंचोना . 
सायब : धर्मा ! 
धर्मा : ना सायब . 
खुशाली : सायब , पाया पडटा . हायें म्हाज्या कर्तुबान म्हाज्या पायांर फातर 
घालन 

घेतला . तेजें इतले निबर पानवळ दिवं नाका म्हाका . परत 
उक्ताडार पडटलों हांव बायलेच्या पोशांत उदीक पिवपाची निलाजरेपणां 
म्हाका करूं दिव नाका . म्हाका परत व्हायर वडोवं नाका . ( सायबाचे 

पांय धरता . ) 
सायब : तुवें चूक म्हजी करुंना . धर्माची केल्या . पाय ताजे धर . ताज्यानच तुजी 

चूक भोगसू येता . 

[ खुशाली मान सकयल घालून धर्माच्या पायाकडेन वता . ] 
धर्मा : कुशीक सर . तुजी सावळी लेगीत नाका म्हाका . 
सायब : धर्मा , ताजे सांवळेन तूं भश्टता जाल्यार तुजी सांवळी ताजेर घालून तूं 

ताका पवित्र कित्याक करिनाय ? 
धर्मा : सायब , हांव सिर्वीस सोडून वचन हांगासल्लो , पुण हया मनशाक परत 

कामार घेवपाचे म्हजेकडसून जावंचेना . 
सायब : हाँव जाणां धर्मा , तें काम तुजे कडल्यानूच जातले . 
धर्मा : ना सायब , तें तूं कर . 
सायब : ना . ते तुजेंच काम . काम कशे ! तो तुजो मान ! पोय धर्मा , एक मुनीस 

पाया पडला तुज्या , आपणाल्या गुन्यावाची भोगसुणी मागपाक . अशा 
मुनशाक खोटेन पयस वडोक्शीत तूं ? आपणाल्या दुकांनी तुजे पाय 
धुंबपी मुनशाक तूं सुक्या सडसडीत दोळयांनी चढंक लाग म्हुण सांगशीत ? 
धर्मा , सांगंक जायत तुजेकडेन ? तुज्या काळजाक हात घाल आनी सत् 

सत् सांग . सांगूक जायत तुजे कडेन ? 
धर्मा : सायब ! 
सायब : जांवचेना , धर्मा जांवचेना , एक मुनीस आपणाल्या पायार उबो राक 

सोदता जाल्यार तूं ताका आदार दितलो . एक मुनीस दुसऱ्याच्या उप 


५४ 


खणखण मा 


कारांतलो भायर सरून आपणालें खाशेले जिवित सालंक सोदता जाल्यार 
तूं ताका धीर दितलो . एक मुनीस पोटाखातीर तुजेक्शीन हात करता 
जाल्यार तूं तुज्या हातांतलें ताका दिले बगर रावचोना . धर्मा , तूं कोणाचे 
फाटीर मारशी पुण पोटार मारचोना . सांग धर्मा , तूं कोणाचे फाटीर 

मात्तलो ; पुण पोटार मात्तलो ? 
वर्मा : ना सायब , ना सायब . 
सायब : ना मुरे ? मागीर भोगशीय ताका . तुजी करणी वयर देवान रूजू करून 

घेतल्या . 
[ धर्मा खुशालीक भोगशिता . भुजांक धरून उठयता . इतल्यांत दुसऱ्या 
आंकाचो पड्डो पडटा . ] 


आंक दुसरो 


५५ 


आंक तिसरो 


धर्मा : कस्तुर , कस्तुर 


देखाव पयलो 
१. [ थळ : आदल्या आंकांतलेच . धर्मा कदेलार बसून हिशेब बरयता . उपरांत 
कस्तुराक उलो मारता . ] 

र ss 
कस्तुर : ( पान खायत येता . ) येयलें . 
धर्मा : ( ताका बारीक पळयता . कस्तुर पालव सारको करता . ) तुका हजार 

फावट सांगलें , पान खावन म्हजे मुखार येवं नाका . ( थंयच धुंकून 
वडयता . ) हजार फावट सांगले , खाल्ल्यारूय अशें ऑफिसांत धुंकू नाका . 

[ पायान पीक पुसता . ] 
कस्तुर : तुका हजार फावट सांगलें , पानाची खोड काडून म्हाका अशें परतें परतें 


उलोवं नाका . 


धर्मा : कामार तूं पान कित्याक खाता ? 
कस्तुर : अशी कामेयां कितलीं खातात . तेंची तोंडां कोण धरता ? 
धर्मा : भायर खाल्ल्यार कोणाची मनाय ? तूं हांगा ऑफिसांत वावुरता . थंयच 

थुकता . बरें दिसना तें 
कस्तुर : म्हाजे आनीक कितें बरें दिसना ? 
धर्मा : ( दुबावान ) तें गोपीक विचार , 
कस्तुर : तेका कांयच वायट दिसना म्हाजे . 
धर्मा : ताका काळखांत सगळे बरेच दिसतलें . 
कस्तुर : मागीर तूं कित्याक पळयना काळखांत ? 
धर्मा : तूं कोणा हुजीर उलयता असली पोजडेपणां ? 
कस्तुर : सुरवात तुंये केल्या . हाये विचाल्लेलें म्हाजी कसली कामां मानवनात 

काय म्हणोन . हांगा कसली कामां करूंक फावना तसलीं करचें ना हांक . 


खण खण माती 


वर्मा : ऑफिसांत पान खावप ना . सांजेचो स चो घोंगो जातकीच ऑफिसांत 

रावप ना . सरळ घरा वचप . 
कस्तुर : सरळ वचूं नाजाल्यार वांकडे वचूं , ऑफिसांत स उपरांत रावपाचें ना 

इतलेच सांग . आनी कितें ? 
धर्मा : ऑफिसांत नखरेपणा चलची नात . 
कस्तुर : म्हणचे कितें ? 
धर्मा : खबर ना तुकां ? हाजे ताजे कडेन उलोवप ना . 
कस्तुर : कोणूय उलोवंक येयल्यार ? 
धर्मा : गरजे पुरतें उलोवप . 
कस्तुर : गरजे भायर कोण उलोवंक येयना म्हाजे कडेन . 
धर्मा : ऑफिसांत चलणक बरी दवरप . 
कस्तुर : हे मिनाच्या प्लॉटा वयले ऑफीस काय भुरग्यांक शिकयता ती शाळा ? 
धर्मा : मिनाच्या निमतान बाकिच्या ऑफिसांनी घडटा त्यो वायट गजाली हांगा 

घडंक फावना . मिनाच्या वावरा भायर हेर भानगडी करूंक फावना . 
कस्तुर : मीन सोदतना हात मातयेत लोळटात हे खबर ना दिसता तुका ! 
धर्मा : म्हाका सगळं खबर आसा . तूं शिकोवं नाका . 
कस्तुर : आनी तुजीय शिकोवणी नाका म्हाका . मिनाचो वावर म्हाजे कडल्यान 

जाता काय ना इतलेच तूं पळय . म्हाजी चलणूक उजू काय वायट 
तें पळोवपाचो आनी सांगपाचो तका कसलोच अधिकार ना . नाका जाल्यार 
काडून वडय . तशी ऑफिसार ऑफिसों बदलुपाची संवय आसा म्हाका . 

आजन कामा बगर रस्त्यार पडोंना . 
धर्मा : ( अस्वस्ततायेन ) बरें , बरें ! चल तूं कामाक . आनी आयक , फाल्या 

पगाराचो दीस . तुजो पगार खुशालीकडेन दिवपाचो काय खुशालीचो 

तुजेकडेन दिवपाचो ? 
कस्तुर : म्हाजो म्हाजेकडेन , तेजो तेजेकडेन . 

[ कस्तूर भितर वता . भायर सावन गोपी येता . ] 
गोपी : वा ! कस्तुराक बरीच कामाची समजावणी दितालो मरे . 
धर्मा : तुवें आयकलें ? 
गोपी : ना . फक्त पळयलें . लागी आपोवन तूं घालतालो- कानांत तें पळयलें . 


आंक तिसरो 

धर्मा : फटकळ , तोंडान सुबेज . 
गोपी : आंगापांगान सुबेज , तशे तोंडानूय सुबेज तें . पुण तुको कित्याक शेडायलो ? 

आं , कंपनी दिता त्या पगारांतूच तूं सगळे भागोवंक सोदतालो दिसता ! 

नाडीझींग . 
धर्मा : तुका हजार फावट सांगले , असले उलोवं नाका . 
गोपी : पुण तुको फुकटयाक कित्याक जाय ? फाल्यां एक तारीख . पगाराचो 

दीस . त्याभायर पगार वाड आसा . मार कोंबडी . रातभर घाल शबै . नाडी 

झींग ! आनी फांतोडेर लाय पंचीशेक रुपया कस्तुराचे किरवटीक . 
धर्मा : तुकां हजार फावट सांगलें , म्हाका तसलो समजू नाका . 
गोपी : तुकां हजार आनी एक फावट सांगलें , ' असले ' आशिल्ल्याक ' तसलें ' 

आसताच . आरे , साद घालतल्या कोंब्याक पाटल्यापोंदा धांपलो म्हूण तो 
आड्डुपाचो रावता ? एकदीस रातचो बोंबलेच्या देठांतल्यान आड्डतलो . 

कोकोऽऽच कों . 
[ तेन्नाच किली भायर सावन ' पों - पोऽऽ च पों ' असो गाडयेच्या हॉर्नाचो 

आवाज काडीत धांवत येता . तो आडसाटो तरणाटो . मुस्तायकी ओयलीन 

माखलेली ] 
हो आनी कोंबलो मदींच पांखां फापडीत कित्याक आयलो ? 
किली : पात्रांव , पात्रांव . 
गोपी : कितें जालें रे ? 
किली : पात्रांव , तो दामीत येता . दामीत येता . 
गोपी : कोण रे ? कितें दामीत येता ? 
किलीः तिजे - तिजे दामीत येताय . 
गोपी : कितें रे ? 
किली : तिजे धाकलेचे दामीत येताय . ती- ती फांस धांवता . 
गोपी : ती कोण रे ? 
किलीः ती - ती - तेजी . 
धर्मा : गोपी , तुजो पाटांगडो मरे तो . तूं गुरू न्हय ताजो ? आतां ताजी भास 

तुकांच कळना . मार बोब ! 
किली : पात्रांव , ती- दोन आपोल आनी उबी रेग . 

गोपी : ( येवजून ) दोन आपोल आनी उबी पेग ! आं . टू झिरो झिरो वन् ! 
धर्मा : टू झिरो झिरो वन् ? सायबाची धाकली गाडी . 
किली : ओय ओय . तोच येता . सायब दामीत येता . 
गोपी : हॉर्न वाजयत येता ? 
किली : ओय , ओय . 
धर्मा : सायब कित्याक येता काय ? पगाराचो दीस तर फाल्यां . 
गोपी : सायबाक प्लॉटार येवपाक वेळ आनी काळ लागता ? 

[ हॉर्नार हॉर्न वाजतात . सगळे जनेला कडेन वतात . ] 
धर्मा : बाय बी ना मरे वांगडा ? गोपी , तूं हांगा ऑफिसांत रावं नाका . बाय 

म्हाका पिसडून खातली . 
गोपी : सायब एकलोच आसा . देवलो गाडयेतल्यान . 

[ तिग्य जाण दाराकडेन नमळायेन येवकाराक रावतात . सायब नव्या भेसांत 
आनी नव्या झेतान येता . कासादोराची मुस्तायकी . खांदाक तुबक . 

कंबराक कार्तोशे पटो . तो येना फुडे सगले अजापतात . ] 
सायब : हांव जाणांच , तुमी अजापतेले म्हुण . 
धर्मा : सायब , हे मुस्तायकेंत तुमी ? 
सायब : मागीर हो फात घालून कितें फुटबॉल खेळोंक गेल्लों ? 
धर्मा : कासाकय वता तर सायब ! 
सायब : मागीर , सायब म्हुळयार कितें समजलोय तूं ? सायब फकत मिनाचे 

फांतरूच मेजता म्हुण ? हांव कासादोर कास्ताचो मुरे ! म्हुज्या सारको 

शिटक कासादोर आख्या गोयांत न्हुय इंदित लेगीत मेबपाक कुस्तार ! 
गोपी : दिसताच न्हय सायब . 
सायब : कितें दिसताय ? 
गोपी : ही तुमची मुस्तायकी . पायांत बुटा , माथ्याक हॅट , कंबराक कार्तोशे 

पटो आनी हो कासादोराचो झेत ! 

[ सायबाक नेट चडटा ] . 
सायब : पुण कासाक खंय गेल्लों तें कोणे विचाल्लें ना . 
धर्मा : आनीक खंय वतलो सायब ? दिंगणेच्या दोंगरार . 
सायब : ते दोगुल्लेर ! कित्याक कवड्यांपोरां मारूंक ? ताज्या पेल्यान . 

धर्मा : बोंडला . 
सायब : धुंय कित्याक बोडकां पुंजावंक . ताच्याय पेल्यान . 
गोपी : सोंसोगडार दिसता . 
सायब : आं सामको थंयसरूच . सामको मदें गेलो . भोवतणी व्हडली व्हडली 

रुखां , खडपां , सगळयाक जिवजिवाणी . भिरांकूळ वाठार . 
धर्मा : भिरांत दिसपाचीच . 
सायब : पुण हांव भियेलां ? ना . तुमी जाल्यार भियतले आसले . 

[ तिग्य हय हय म्हुण मान हालयतात ] . 
गोपी : सायब , आनी वांगडा कोण आसलो ? 
सायब : सायबाक सांगात जाय ? एकलो गेल्लो . खांदाक हे आर्म . 
धर्मा : सायब , माल्लें कितें ? 
शायब : माल्ले तर . ना जाल्यार इतले पयस कितें मुसकां मारूंक गेल्लों ? 
गोपी : म्हणचे सावज पडले तर ! चल , आयज शाकोती . 
सायब : काडलें तोंडाक उदक , आरे , हाँव असो प्लॉटार कासाचो द्रेस घालून आयलों 

तो शाकोती हाडल्या बगर येयन ? तुमचो पागार फाल्या . आयज तुमच्या 
बोल्साक बुराक , फाल्यां तुमी राजा . पागार वाडयला तुमकां . ह्या म्हुय 
न्यांक पंचवीस हजार टनांची स्टीमर जपानाक गेल्या . मालाची ग्रेड कितली 
जाणा ? सिक्स्टी थ्री . साठ आनी तीन पुरसेंत धर्मा . बोटी वेलो संपलींगचो 

रिपोर्ट कितें ? 
धर्माः सिक्स्टीट पॉइंट फाईव . 
सायब : जांव , फकत हाफ पुरसेंताचें दिफेरेंस . 
गोपी : सायब , असलो हायग्रेड माल आमचे खणीर ? 
सायब : बेश्टो जावना . केला . संपलींग कंपनिंची बोल्सां फुटसर भल्या 

दुडवांनी . आतां फॉरेनाक सावन निमाणो रिपोर्ट येतलो . फाल्या पावतले 

लेटर . जावन जावन आनीक एका अर्ध्या पुरसेंतान उणी जायत ग्रेड ! 
गोपी : खूब दिसांनी कंपनीक भरती येतली , ना जाल्यार सदाच सुकती . 
सायब : सुकती भरती कित्याक येताय जाणांय मुरे ? दर्याक . ल्हान सांठयिल्ल्या 

कोंडाक न्हुय . 
गोपी : हय सायब . 

सायब : म्हणटच फाल्यां भरती देखून आयज तुमकां हांव सगल्यांक- न्हुय 

कंपनिच्या खुस्तार तर - रॉकसायब लैतांवाच्या खुस्तार ( पिवपाची कुरू 

करून ) भत्तलों आनी शाकोती खावयतलों , 
धर्मा : सायब , सायब हांव पिना . 
सायब : हांवें तुका पी म्हुळां ? हांव तुमकां पिवयतलो . पिना जाल्यार लेगीत 


मुद्दम पिवयतलों . 


गोपी : हय सायब , तशेच . 
सायब : वोच . कोण वेताय ? वोच बार्रार आनी आखें बाढूच हांगा घेवन यो . 
गोपी : चल किली , मार धांव . 

[ किली धांवता , उगडास जावन परतता . ] 
गोपी : आरे , परतो कित्याक आयलो ? 
किली : पात्रांव , म्हुजे लागी जावंचेनां . 
गोपी : जावंचेना ! जातले . वच , वच . 
किली : वा सायब , येदें बार कोहे हाडूं ? 
सायब : पिसाऽऽय मुरे ? बारी हाड म्हुटल्यार बारांत आसा तितल्याय तरांचो 

सोरो हाड . व्हिस्की , बॅन्डी , जीन , रम आनी म्हुजें नांव सांग बार्राकाराक . 
गोपी : आनी सोदां हाड . ( किली वता . ) 
सायब : धर्मा , कस्तुर म्हुणटाय तें आसा मुरे ? ताका आयज राव म्हुण सांग . 
धर्मा : ( अजापान ) सायब ! 
सायब : आयज शाकोती कोण करतलों ? मसालो वांट्रंक नाका ? 
गोपी : हय , हय . कस्तुर वाटलें मसालो . 
सायब : तूं मसालो वांट्रंक आदार दिवं नाका ताका . गोमलें ? कस्तुर- ( उलो 
मारता . ) 

[ कस्तुर भायर येता . ] 
सायब : पोय , आयज हांव आसां , धर्मा आसा , गोपी आसा , आनी तो क्लीनर 

किली आसा . ( कस्तुर काचाबूल जाता . ) आमकां सगल्यांक शाकोती 
रांदप . पोवया , तूं कशी रांदता ती ! चल मसालो काड आनी वांटक 


कोमेस कर . 


[ कस्तुर वता आनी उगडास जातकीच परत येता . ] 

कस्तुर : सायब , शाकोती कसली ? 

[ आतां धर्मा आनी गोपीकय उगडास जाता . ] 
धर्मा : खरेंच सायब , सगळे करून जालें पुण कसल्या सावजाची शाकोती तें 


सांगले ना . 


गोपी : तरी बरें . पिवचे आदी उगडास जालो . ना जाल्यार शाकोती खावन लेगीत 

कसली ती सांगपाक सायबाक याद उरची नासली आनी विचारपाक आम 

काय उगडास उरचो नासलो . 
सायब : हय मुरे , म्हाका आतांच उगडास ना जालो . तूं वच गो आनी जेराल . 

मसालो वांट . ( कस्तुर वता ) 
गोपी : ( अजापान ) कितें ? 
सायब : जालो , जालो . तर आख्खो फाक्त सांगतां . 
गोपी : हय सायब , पुण कसलें सावज तें मात सांगूक विसरूं नाकां . 
सायब : सांगतां रे , पुण पयलीं पेत्रोल पडूंक जाय तांकयेत . 
गोपी : हय सायब . त्याबगर स्पीड येवचिना . खंय गेलो तो किली ? 
किली : येयलोंय येयलोय . 

[ किली दोन - चार बाटल्यो आनी सोदां घेवन येता . मेजार दवरता . ] 
सायब : आं . पंप असो लागी आसूंक जाय . कोपा जाय मुरे . 
गोपी : हाडटा भितरसून . 
सायब : ( आडावन ) नाका , तूं नाका . धर्मा तूं हाड . ( धर्मा भितर बता ) तुका 

कित्याक नाका म्हटले जाणाय ? 
गोपी : हय सायब . भितर कस्तुर आसा . 
सायब : ते खातीर न्हुय रे . कोप म्हटल्यार कंवचेची वस्त . एक फारा फुटल्यार 

दसोवंक जाताय ? तूं मातसो धांदळी , हातांतसून पडलें जाल्यार फुटले . 
सारकें न्हुय ? 
[ धर्मा कोपां - ग्लास हाडटा . मेजार मांडटा , गोपी एके बाटलेची गुड्डी 

काडटा . चारूय कोपांनी रकयता . सोदां फोडटा . सोदा कोपांनी ओतता . ] 
धर्मा : सायब , हांव खरेंच घेना . 
सायब : कोण उलयलो ? असले खोशयेच्या खिणाक कोण निरशेलो ? 
गोपी : हो सुपरवायझर धर्मा . 

नायब : गोपी , तूं चुकताय . आतां ना तो सुपरवायझर , ना तूं टकाचो ड्रायव्हर , आनी 

ना हांव तुमचो पात्रांव . या खिणाक आमी चौगूय भाव . हो किली लेगीत 

आमचो भाव . 
धर्मा : मागीर सायब , चौगय भावांनी पिवंक लागल्यार कशे जातलें ? 
नायब : आरे , पिवप म्हटल्यार मारगाचे कुशीक वालेतीन पडप न्हुय . घरदार , 

काम धंदो विसरप न्हुय . त्याच खिणाक मातशे रिलेक्स करप . मौज करप . 
चार भावांतल्या तिगांनी मौजमजा करप आनी एकल्या भावान कुशीक 

रावप कशे सोबतलें ? 
वर्मा : हय सायब , पुण हांव मातशे घेतां . 
नायब : पयलीं घेतना मातशेंच घेवंक जाय . चल , उखल कोप . ( चौग्य कोपां 

उखलतात . ) चि ass 
वर्मा : ( मदींच ) राव सायब . 
गोपी : ह्या धर्माचें हजार फावट अशेच . 
धर्मा : सायब , पिवचे आदी कसल्या सावजाची शाकोती तें सांगलेंना . 
सायब : आरे , तेच सांगपा खातीर तर पितां . चला . चिअर्स ! 

( सगळे ' चिअर्स ' करून पितात . धर्मा तोंड कोडू करून . बाकिचे 
उमेदीन पितात , मागीर सायब दोन तीन पासयो मारता . ) तर सांगता . 
( सगळे कान फडकावन आयकुपाचे तयारत ) आयज सकाळीच भायर 
सल्लों कासाक . बाय सांगी एकलो वचूं नाका . पुण हाव आयकतां ? गाडी 

घेवन सामको गेलो दोंगरार , 
गोपी : गाडी घेवन दोंगरार ? 
सायब : दोंगराच्या मुळसांत दवल्ली गाडी . आनी रुखा . झोपां माड्डीत गेलों . 

सामको बिण्ण काळोख . 
गोपी : काळोख ! दिसाचो काळोख ? 
सायब : काळोखूच . रुखां इतली दाट . दिसाची किरणांच पडना सकला . उजवाड 

नाच्च . मुखार कितेंच म्हटल्यार कितेंच दिसना . 
धर्मा : मागीर सायब , रुखां कशी दिसली तर ? 
सायब : काळखांत अशी हात लायल्यार गोमोना रुखां काय मुनशां तीं ? तुका 

येन्नाच चडलो काय कितें रे ? 

धर्माः ना सायब . 
सायब : मागीर आनी इल्लो घे . गोपी- ( गोपी धर्माच्या कोपांत आनीक 

रकयता . ) तर पयलेच खेप दिसलो तो एक सोंसो . धवो फुल्ल गुटलीसो . 
गोपी : जावं , खूब दिसांनी सोशाची शाकोती खावंक मेळटली . 
सायब : येदो व्हड कासादोर हांव त्या इल्ल्याशा सोशाक मात्तलों ? सोडलों 

ताका . मागीर दिसले एक चितळ . आर्मीक हात घातलो . 
गोपी : दिशांव . 
सायब : ना . चितळाची शाकोती बरी ? शिस्स ! तुवें खाल्याय ? ( तिगांकय 

विचारता . ते ' ना ' म्हणटात . ) हांवेंय खावना . म्हुण ताका माल्लेंना . 
मागीर मात हांवें आर्म उखल्लें . अशे धल्लें . ( जोखता ) तर मुखार कोण ? 

[ एकामेकाक ' कोण कोण ' म्हुण विचारतात ] . 
सायब : मुखार वाग . 
गोपी : आवयस . 
धर्मा : भिरांत ! 
सायब : सोडला ? अशें - अशें आर्म जोखलें आनी उं , दोयश , त्रेयश - 

( खऱ्यांनीच फार जाता अशे तरेन तिगूय आंगां सांबाळून ) आनी 

ढिश्यांव ! खंय आसा वाग ? 
धर्मा : पळून गेलो ! 
सायब : पळून खंय वेतलो ? मरून पडलो . 
गोपी : जावं , सुटले एकदांचे ! 
धर्मा : ( दुबावान ) म्हणटकूच सायब , आयज शाकोती वागाची ? 
गोपी : आरे , हय मरे ! सायब , अशें कशे ? वागाक खायना . 
सायब : हांव नेणां म्हुण समजलो ? वागाक वाग लेगीत खायना . वागाक मारून 

थुयच वडयलो . 
गोपी : मारून थंयच वडयलो ? 
सायब : हिंगा हाडल्यार नसत्यो भानगडी . सगल्या तेर्राक पुब्लीकार जातलें . 

सायबान वाग माल्लो , सायबान वाग माल्लो . मागीर जोर्नालांनी फोटे , 
खबरो ; ती कास्तीक नाका देखून वागाक हाडलोना . तुमकां म्हुण सांगताय . 
हेरा कोणाक म्हणं नाकाय . 

܀ 


गोपी : कोणाक म्हणप ना आं ! 

[ तिग्य एकामेकांक सांगतात . ] 
सायब : वाग मारून घरा पत्ततालों . इतल्यांत उगडास जालो . 
धर्मा : कसलो ? 
सायब : शाकोते खातीर कोयच माल्लेंना . 
गोपी : ( उगडास जावन ) बरें जालें सायब . ना जाल्यार कस्तुरान 

शाकोतेक 
वाटलेलो सगलो मसालो पिड्डयार जातलो आसलो . 
सायब : चिंतलें , कितें तरी मारुंकूच जाय . आनी तुमको आयज शाकोती 

खावोवपाकूच जाय आसली . चिंतून चिंतून पासयो मात्तालों . ( पासयो 

मारता . ) असो वेतालों . असो वेतालों . इतल्यांत मुखारसावन एक सावज . 
धर्मा : जावं , दिसले एकदांचें . 
सायब : सामकें येददें ! इतले लांब पाय , येद्दी शेपडी , अश्शे दांतांचे सुळके भायर , 

आनी अश्शी उबी शिंगां . ' फोंस्स ' करून आयलें . आनीक रावला ! 

आर्म उखल्लें तेंच .... ढिश्श्यांव , आकताक मरून पडले . 
धर्मा : पुण सावज कसले सायब ? 
सायब : तुमी सांगात पळोक्या . कसले ? 

[ तिगूय ' कसले ' ' कसले ' म्हुण एकामेकांक विचारतात . ] 
सायब : आरे , आरे रानधुकर ! 
तिगय : ( वांगडाच ) आं , रानधुकर ! 
धर्मा : ( दुबावान ) पुण सायब , रानधुकराक शिंगां ? 
गोपी : हय , अजापाचें ! 
सायब : रानधुकराक शिंगा नासताय ? तुमी म्हाका कासादोराक शिकयताय ? 

तुमी कितले रानधुकर पोयल्यात ? कितले रानधुकर माल्ल्याय ? ना जाल्यार 
हांवें चोयल्यात रानध कर . हांवें माल्ल्यात रानधकर . शिंगां आसलेले . 
शिंगां आसलेले .... ( चिंतूंक पडटा . ) शिंगां आसलेले ! हे , हैं . तुमी कितें 
पिल्यात रे ? ( थांबून ) पिल्याच तुमी . आरे , हांव सांगतां रानधुकराक 

शिंगां नासताय म्हूण आनी तुमी सांगताय आसताय म्हूण ? 
धर्मा : आं ! आमीय तेंच म्हणटांत . 
सायब : मागीर रानधुकराक शिंगां आसतात अशे कोणे म्हटले ? 

[ तिगूय ' कोणे , कोणे ' म्हुण एकामेकांक विचारतात . ] 
धर्मा : सायब , अशे कोणेच म्हणूक ना . 
सायब : कशे म्हणटले ? रानधुकराक शिंगांच नासतात . हांवें मारून हाडला 

न्हुय शिंगां नासलेलो रानधुकर ! 
गोपी : सायब , हांव पळोवन येतो . 
सायब : नाका रे , पयलीं मसालो जावं दी . 
गोपी : तशें जाल्यार मसालो पळोवन येता . 
सायब : नाका . भितर गेल्यार तुको उज्याकडेन कायचे काय दिसूक लागतेलें . 

येदींशी जायफळां लेगीत तुकां येही दिसतेली . मसाल्याचे सुवातेर कस्तुर 

दिसतेलें आनी कम्तुराचे सुवातेर मसालो दिसतलो . 
धर्मा : सायब , हॉव रानधुकर पळोवन येतां . गाडयेच्या फाटल्या बॉक्सांत 

आसा न्हय ? 
सायब : हय रे , फाटल्याच बॉक्सांत आसा . पुण येन्ना कित्याक चोयता ? रानधुकर 

केन्नाच देखूक नासलेल्या भाशेन कत्ताय मुरे तुमी . 
गोपी : ना सायब , पळयिल्लो बरो न्हय ? मागीर पिवपाक्य नेट येतलो . 
सायब : नाका रे . मागीर चोयात रे . मागीर चोयात . 
धर्मा : ना , पळयतांच सायब . 

[ तिगय भायर वतात . सायब पासयो मारता . थोड्याच वेळान गोपी आनी 

धर्मा मानो सकयल घालन येतात . मोन्यानी उबे रावतात . ] 
सायब : चोयलो मुरे ? धादोस जाले मुरे दोळे ? आकांत आसा न्हुय ? 
गोपी : न्हय सायब , तो रानधुकर न्हय . 
सायब : ( तिडकून ) कितें ? रानधुकर न्हुय ? मागीर कोण तर तो ? 
किली : ( हातांत मेल्ल्या घर धुकराचो पेटो घेवन दारांत उबो रावता . ) सायब , 

हो घर धुकराचो पेटो . 
सायब ; कितें ? घर धुकराचो पेटो १ थुय सुण्यांक वडय तो . ( किली घेवन वता . ) 

आरे , अजाप मुरे ! रानांत माल्ला तेन्ना व्हडलो रानधुकर आसलो . घरा 

हाडटच घर धुकराचो पेटो जालो ? 
कस्तुर : ( भायर येता ) सायब , मसालो वांटन जालो . 
धर्मा : आतां थाप तो आमच्या माथ्यार . 


खण खण माती 


नायब : कस्तुर , मसालो तस्सो दवर . हांव आत्तां वचून रानधुकर मारून हाडठां . 
गोपी : सायब , वतना मसालोय घेवन या . 
नायब : नाका . तुमी हांगाच रावात . हांव आत्तां जित्या रानधुराक मारून हाडटां . 

[ कस्तुर भितर वता . सायब आर्म , हॅट , मुस्तायकी सारकी करता . इत 

ल्यात किली धांवत येता ] . 
केली : सायब , सायब , येता . 
सायब : कोण ? रानधुकर येताय ? 
किली : सायब , रानधुकर न्हुय ; वाग येताय . 
गोपी : वाग येता ? 
धर्मा : खांचो वाग येता ? 
किली : खोऱ्यां पोरोस भयाक्रूत वाग येता . 
सायब : अश्शे ? ( आर्म सांबाळटा . ) 
किली : सायब , बाय येता बाय . 

[ गोपी धर्मा थरथरतात . ] 
धर्मा : सायब , आर्म नाका . बाय नाळ घेवन येतले . 

[ इतल्यांत बाय भायर सावन फडफडत येता . ] 
बाय : कासादोर जाला खंय ! मिनेरपणां करूंक जायना आनी कासां कोत्ताय ! 

एका सुकण्याचेर केन्ना फांतर मारून जाणांय ! घरांतल्या हुंदराक केन्ना 
मारून जाणाय ? रानांत कासाक वेताय खंय ! रात पडटच घराभायर चार 

मेत्रां सरूंक म्हातारो कसो कांपता तो तं कासां कोत्तोलोय ? 
सायब : कत्तोलो म्हुणचे ? आयज केलें ना ? 
बाय : कितें केलें आयज ? हो ड्रेस घातलो म्हुणटोच कासादोर जाताय १ मिनेर 

जावपा इतले सो रे तें ? अशे द्रेस घालून कासादोर जाते जाल्यार 

खोटलेक पायशी जातेले आसले . 
सायब : तुकां कितें गोमता कासाचें ? 
बाय : म्हाका गोमोच ना . आनी तुकाय गोमोना ते सांगताय हांव . मार आयज 

सकायीं कासादोर जावन भायर सल्लाय . आर्म खांदाक लायला , मागील 
देरांत आयला आनी धुकरा पेटे धोंण खाताले तांचेर फार सोडला . तरी 
नशीब ! धा जाणांतल्या एकल्या पिल्याक तरी फार लागलो . ना 

जाल्यार धुकर सुटून धोंडाचे भाणूच फुटटेलें आसलें . 
सायब : सारको तिरान माल्लेलो फार . 
बायः कसलो तीर ! आख्खे जिणेंत कसलोच तीर बसलोना . संवसारांत पडलो , 

संवसारांत फटवलो ; मिनांत पडलो , मीनांत फटवलो . कसलेच काम 


सादलेंना तुकां . 


सायब : पुण म्हजो एक तरी तीर सामको लागलो . आनी तो पयलोच . 
बाय : केन्ना ? 
सायब : तूं आंकवार आसतना . पयल्याच पागेराक मुड्डशी कशी फारावली . 
बाय : ताचीच खंत भोगता आता . तेन्ना तुको भुलोक नासली जाल्यार राजाची 

राणी कशी दीस सारतेली आसली . दुडवांच्या कुलच्यांवार न्हिदतेली 

आसली . 
सायब : कित्याक पडली मोगांत ? कित्याक जालो काजार ? 
बाय : आंकवार लेगीत रावल्यार पोसतलो आसलो म्हजो आंकल . आजून लेगीत 

तो म्हाका कुवेताक आपयता . 
सायब : मागीर कित्याक रावताय ! वोस कुवेताक आंकला लागी . आनी आंकल 

आंकवार आसा खुंय आजून ! 
बाय : शट अप . 
सायब : यशट अप . 
बाय : तूं कोणा हुजीर इस्ती काडटाय म्हुज्यो ? कामदारां हुजीर ? 
सायब : आनी तूं तरी कोणां हुजीर शापोतां सांगताय ? 
बाय : तोच तुजो रेस्पेद . मिनेर नांवाचो तूं . मिनेराक लागता तो झेत तुजे लागी 

केन्नाच नासलो . मिनेर अशे कामदारांक घेवन तांच्या कदेलाक कदेल 

लावन सोरो पिना . 
सायब : बाकिचे मिनेर कोत्ता तें करूंक तं म्हाका सांगताय ? बाकिचे मिनेर 

धा धा बायलो कोत्ताय . मिनरांच्यो बायलो अश्यो घोवाक किरवटीक 
पलायनाय . मिनेरांच्यो बायलो आंकलाक सोदूंक कुवेताक वचनाय , 
बाय : म्हुजो आंकल काडी नाकां . 
सायब : म्हुजय मिनेरपण काडी नाका . 
बाय : तूं मिनेर केन्नाच नासलेलो . तेदीस म्हापशां मिनेरांच्या कॉन्फरन्साक 

तुका टोट माल्लोना ? " तुका मीन फावना रे रॉकबाब , तुमी किरिस्तावांनी 

चलोवपाची सोऱ्याची बारां आनी तावेना . " 
मायब : त्या मिनेरांच्यो गजाली म्हाका सांगताय ? 
बाय : मागीर कोणाच्यो - बारीवाल्यांच्यो सांगू ? 
मायब : त्या मिनेरांनी दुडू केला जायत . 
बाय : मागीर मीन कित्याक कोत्तात तर ? कामदारांक सोरो पियेवपाक ? तांच्या 

देवाची पायजेलां दिवपाक ? जुवान तरणाटया बायलांक खण भेटोवपाक ? 
सायब : हय , आमी एके आयाव बायलेक कापडाचो खण दिलो . मिनाची खण 

काय दिली ना . 
वाय : मिनाची खण एकूच आसा . कितल्या जाणांक वांटन दितलो ? 
सायब : हांव म्हुज्या मिनाचें जाय तें कोत्तलों . 
चाय : कर . ड्रायव्हरांक पागात वाडय . जाय तितली कामेयां घे . नाक 

आसतना मानाय प्लॉटार भर . कामदारांचे संवसार जाग्यार घालूक नाका ! 
सायब : कामदारांच्या खुस्तार मिजास मारतना बिर्मत फुटूक जाय आसली तुकां . 
बाय : कामदारांच्या खुस्तार खंय ! फुकट वावुत्ताय कोण ? आनी मीन नासल्यार 

खंयची माती उस्तूवंक वेतले आसले इतले लोक ? म्हुयन्यांक हारोहार 
खंयचे दुडू घेतले आसले ? कोणाच्या दुडवार घरां उबात्तेले आसले .... 

संवसार मांडटेले आसले .... भरग्या बाळांक पोसतेले आसले ? 
वर्मा : बाय , मीन जावंचे आदी जियेताले आमी . संवसार उक्ताडार मांडी नासले . 
बाय : तूं कोणा लागी उलयताय रे धर्मा ? सायब तुजो पिवपी सांगाती जायत . 

पियेवन उलय ताचे लागी . सोरो पियेवन म्हुजे लागी उलयतना लज 

दिसना तुकां ? 
सायब : लज दिसूंक फाव तांकां दिसना ! 
बाय : कामदारां हुजीर म्हुजी लज काडटना कांयच दिसना तुकां ? 
सायब : होवूय तेंच विचात्तांय तुकां . 
बाय : तुजे लागी उलोवंक लेगीत लज म्हाका . सांगूक लेगीत लज , तूं म्हुजो 

घरकार म्हुण . 
सायब : आनी तुकां कितें गोमलें , तूं म्हुजी घरकान्न म्हुण सांगतना म्हाका 

जबर व्हडवीक भोगता म्हुण ? 

बाय : मागीर हाँव कित्याक रावू तर तुज्या सांगाताक ? 
सायब : कोण राव म्हुण सांगताय ! धा फावटी तरी वचपाक गेली कुवेताक 

पणजे वेता , पोत्ती येता . पणजे वेता , पोत्ती येता . कोण गेल्लो आडावंक ? 
बाय : आयज , आयज खऱ्यानिशी घरातली भायर सत्तांय . एक मिनीट लेगीत 

रावपाक ना घरांत . पोत्तें तोंड लेगीत पळोवपाक ना तुजे . 
सायब : केन्ना उगडास पासून काडूं नाकाय . 
बाय : नाच काडची . केन्नाच ना . जीव गेल्यार लेगीत काडची ना . 
सायब : नाकाच काउंक . तुवें उगडास काडल्यार लेगीत जीव वेतलो . 
बाय : फाल्यां रिपोर्ट पावतेलो जपानाक सावन . मागीर दुडू मेवतेले . बँकेचे पाँच 

लाख रुपया रीण काडलां कंपनीन . दुडू मेवतच रीण फारीक करिनाकाय . 
कामदारांचो पागार आनीक वाडय . तांकां बोनस दी . कोंकण्या बायलांक 
खण - न्हुय कापडां न्हेसय . सुपरवायझरांक पायजेलां न्हुय - देवळां बांदून 

दी . ड्रायव्हरांच्या नांवार ट्रक करून दी . काबार कर सगळो दुडू , 
सायब : त्या दुडवांचे हांव कितेंय करूं . तुजो जीव आसा व्हय त्या दुडवांचेर ? 
बाय : त्या दुडवांचेर म्हजो जीव ! 
सायब : कसो आसतेलो ? तुजो जीव आसा अंकलाचेर . 
बाय : म्हुज्या अंकलाचे तुकां लागना . 
सायब : तुकां लागताय म्हुण चल सोदीक . 
बाय : रावताय कोण ! 
सायब : चल , तूं कुवेताक वेताय म्हुण आमी हांगा सेलीब्रेट कोत्तांव खोशयेचो 

दीस मानून . चलात रे , आनीक हाडात सोरो . आयज आमचे जिणेतलो 
भाग्याचो दीस ! आमचे कंपनिच्या भाग्याचो दीस ! कामदारांच्या भाग्याचो 
दीस ! आयज पियात रे ! खूब पियात . ( सायब बाटली घेवन तोंडाक 

लायता . ) 
बाय : पोत्तो पळोवंक मेळो नाका असलो दीस तुमकां . 

[ बाय वता . बायच्या वाक्याचे पर्तावण एकदां जाता , दोनदां . तेन्नाच 
पयसुल्ले इगर्जेची बारांची घांट वाजता आनी सायबान तोंडाक लायिल्ली 
सोन्याची बाटली आपशीच गळसणन सकयल पडटा . काळोख जाता . ] 


खण खण माती 

देखाव दुसरो 


[ थळ : आदलेच . पयल्या देखाव्या उपरांतचो दुसरो दीस . धर्मा कदेलार 
बसून हिसपांत गुल्ल आसा . थोड्या वेळान भितर अचकीत बोवाळ जाता . 
खुशाली गोपीक भितर सावन दांडयांनी मारीत भायर हाडटा . फोटोफाट 


कस्तुर येता ] 


बुशाली : चोरा , सांपडलो ज्युस्त . हांव हांगा आसतकूच रातचों कस्तुराक भेटोंक 

घरा वयता आनी हांव घरा आसतकूच दिसाचो हांगा येता , कुल्याक कुलो 
तेकोवंक . आयज फाटलो फुडलो सगळो राग निवळयतां . म्हाजी हाडां 

मोडल्यार कामां येता पुण तकां कसोच धडे गांडीन सोडचों ना . 
वर्मा : आरे , कितें आडायला हे ? हे ऑफीस काय झुजामळ ? 
वृशाली : हावूय तुकां तेंच विचारतां , हे ऑफीस काय म्हाड्डोळच्या कलवंताले 


घर ? 


वर्मा : आरे पुण तुमी दोग्य तोमसूळ भितर पावले केन्ना ? कस्तुरऽ . 
कस्तुर : म्हाकां काय खबर ना . रान्नीत उजो फुकताले इतल्यांत फाटसून 

हेच्यो लडामोडी ! खंय सावन पाली कशे पडले देवाक खबर ! कोंबे कशे 

झुडले एकामेकार . 
धर्मा : गोपी , तूं आत्तां न्हय रे खणीर ट्रीप घेवन गेल्लो ? खणीर सावन पादच्यान 

हे कुडीत भुयार बी खणलां काय कितें रे ? हांव हांगा बसला आसतना 

कसो पावलो तूं कुडीत ? उलय रे . आतां तोंड धल्लां कित्याक ? 
बुशाली : हेजो जीव घेतल्या बगर सोडचाना . 

[ झुडोन वता . धर्मा आडायता . ] 
धमा : अशे मारून मारून कितल्या दुस्मानांक मारशीत ? ( गोपीक ) हे म्हामनशा , 

तुज्यांत कसली दैवी शक्ती बी ना मूं ? असो अचकीत भितर खंयच्या 

बळग्यान पावलो तूं ? 
गोपी : तूं कामांत गुल्ल आसलो तेन्ना हांगा सावनूच गेलो . 
खुशाली : तूं असो कामांत गुल्ल आसतना अशे कितले जाण भितर वयता जायत . 
धर्मा : तूं कसो पावलो भितर ? 
कुशाली : कसो म्हणचे ? हांव फाटले वटेच्यान पत्रे काडून आदींच भितर सरोन 

रावलेलों . आज हो सांपडटलो म्हणोन म्हाका खबर आसलीच . आनी 
सदांच म्हाज्या वांगडा उरफाटया न्यायान झगडुपी कस्तुराकूय म्हाका 

बुद्द शिकोंक जाय आसली . 
धर्मा : चोरांच्यो वाटो तुमी चोरूच जाणांत . 
कस्तुर : ( गोपीक ) तुकां कोणे आपयल्लो भितर ? 
खुशाली : राती सारकी खाज भागलिना दिसता , हणोन सकाळी फुडे येयलेलो ! 
गोपी : आतां खाज म्हाज्या हाताक सुटंक लागल्या . काळखांत अचकीत फाटसून 

मार घातलो म्हुण मिजास मारूं नाकां . एकाच थापटा भितर धर्तरी 
दाखयतलों . 

[ धर्मा आडायता . ] 
कस्तुर : जाप दी म्हाका गोपी , तूं भितर कित्याक येयलेलो ? 
गोपी : तं कोणांक तापयता गो ? 
कस्तुर : धर्मा , हांव आतां इचारतां , म्हाका हांगा रांदपाचे काम दिला काय 

आनी कसले ? म्हाजी कामां परती एकदा सांग म्हाकां . ऑफिसातल्या 
कामेयांनी रेस्पेदान वागोंक जाय म्हणोन तूंच सांगपी न्हू ? आतां 

कित्याक धांपले तोंड ? 
खुशाली : हे रेस्पेदाचे भवानी , मार पतिव्रतेचो आव हाडून कोणाच्या , म्हाज्या 

दोळयांक उदीक लायता ? सगळे खबर आसून इतलो तेंप सोंसलें हाये . 
पुण ह्यानफुडें एक खीणभर लेगीत असले पळोवन घेवचोना . फाल्यां 
मरपाचो आयज मेल्यार उपकारता , पुण उबे मानेन जगतलों ; घोवपणान 
जगतलों . कुकमाचो आदार म्हणोन जियेवचोना - कुंकमाचो धनी म्हणोन . 
आयजपासून तुजें ऑफि सांतले काम बंद . ह्या मुकार मिनाच्या वावराक 
हात लावप ना . तळपटया सड्यार उदीक पाणी नासून वळवळळयार 
उपकारता आनी वॉचमनाची चाकरी हांवूय सोडून वयतां . धर्मा , त्या दिसा 
तुज्या हाती - पायां पडोन चाकरी जोडलेली . आयज हातांतल्यान उदीक 

सोडून वयता . 
धर्मा : पिशेपणां करतलो खुशाली . 
खुशाली : ना रे धर्मा , ह्या मिनान धुलो म्हाका . धुलो म्हाजो संवसार . पंदरा 

वरसां आदी हो म्हाजो असो हाडाचो सांपळो नासलो . किरयतल्या बांगर 

बैलाक कासरो वडोवन जमनीर लोळयतालों हांव . पुण शेतातल्या नांगराचे 
मुठी परस मिनांतल्या खोऱ्याचे मोल चड दिसले . खणखण वाजलें तें मोल . 
शेतात बी वडोवन तीन म्हयने वाट पळोवचे परस दिसावडयाचे रोकड 
तीन रुपयाच चड लागिचे दिसले , पुण ज्या दिसा मिनाची लक्षीम घरांत 
येयली त्या दिसा म्हाज्या घरांत अवदिसा रिगली . त्या दुडवांनी आलबातलो 
म्हाका . ज्या दिसा शेताचे मातयेचें नातें तुटलें त्या दिसा सगळी जीण भंय 
भरवण जावन गेली . जिणेचो कण कण मातयेत भरसोन गेलो . सोदूनी 

लेगीत केन्नाच हातीक लागलोना . लग्नाच्या बाजारांत लेगीत फसलों हांव . 
स्तुर : तूं फटवलो आनी हांव नागवलें तेजें कितें ? लग्ना आदी शीळका . 

आशिल्लें हांव . बासू कित्याक ! हातीन पाप पातक घडलां म्हाज्या . पुण 

तेका हाँव एकलेच कारण न्हू . 
शाली : तूं एकलेंच कशे आसतलें ? हांबूय वांटेकार तुज्या पातकांचो . घोव 

न्हू तुजो , देखून . तुका पोसपाक म्हज्यान जायना देखून . तुका हांव बळयां 

जग झोडूंक धाडटालों देखन . 
र्मा : खुशाली , कित्याक उबगता आपणाचेरूच . आपलेच नाणे खोटें समजून 

तोंड धांपपाचें . उन चलणकेक ल्हान वयांतले संस्कार लागतात . 
स्तुर : ( रडयां ) संस्कार ! पिरायेच्या पंदराव्या वरसा मिनांत पडले . कवचेची 

वस्त कशी सांबाळपाची पिराय ती . पुण कोणाक धंगण आशिल्लें ! 
नकळटना मोहाक बळी पडले . एकदा , दोनदां आनी मागीर संवयेर पडले . 
ते पिरायेर कोणे कसले उजू मारगाचे संस्कार केले ना . आवय - बापायक 
वेळावेळ दुडु मेळटाले . मिनांत कोणाचें कोणाक पडलेलें ? एकदां त्या 
कुटुंबातल्या अस्करांतल्यान तुटले ते परत केन्नाच सांदपाक जालें ना . 
मागीर भरकटत रावले . खिणाचे मोह मागीर सभावाच्यो बडी जाल्यो , 
मागीर .... मागीर आमी हांयसां जाली . उपरांत मिनांन तरातराचे गरवली 
आयले . ( गोपी अस्वस्त जाता . ) आमचे भोवतणी भोवर कशे गिर 

गिरूक लागले . 
वृशाली : तळपाक फुटिल्ले ते ? आवय - भयणी कोणूच नाशिल्ल्यो तेंकां ? 
कस्तुर : तेंच्या तालार आमी मागीर नाचपाक लागली . वावटोळीत सांपडलेली 


पानां जावन . 


मांक तिसरो 

खुशाली : दुसऱ्यांच्या संवसाराक चूड लावन आपणाले संवसार सजोवपाक 

येयलेले ते . 
धर्मा : ( कांयच येवजिनासतना ) खुशाली .... 
खुशाली : वयतां धर्मां , घरा म्हाजो पडींग पडलेलो इल्लो शेताचो कुडको आसा . 

तितंत परत जीव ओततां आनी मदल्या वीस वरसांचो काळ विसरायेर 

घालूक पळयतां . 
धर्मा : देव तुमचें बरें करूं ! 

[ खुशाली आनी ताजे फाटोफाट कस्तुर वता . धर्मा गोपीकडेन पळयता . ] 
गोपी : धर्मा , अखेर दुसऱ्यांच्या घराक उजो लावपी थल्ले मरे आमी ! 
धर्मा : ( समजावणेन ) तशे न्हय गोपी ... 
गोपी : न्हय कशें ? जग लोकाक दिसताच न्हय . धर्मा , नकळटना आमचे कडसून 

लागलो जायत दुसऱ्यांच्या घराक उजो . पण त्याच वेळार आमचीय घरां 
हुल्पल्ली ताजे कितें ! जाणां , घरा बायल आसा म्हजी . दर वरसा वडापुनवे 
दिसा उपास करता आनी वडाक प्रदक्षणां घालून जल्मजल्मां होच घोव 
मेळचो म्हुण 

भक्तिभावान प्रार्थना करता . पुण हांव मात हांगा खोमसां 
बदलची तशी बायलां बदलतो . कित्याक ? पितां हांव . हिसपा भायर पितां . 
कित्याखातीर ? कसल्या कारणांक ? खरे म्हळयार ड्रायव्हर इतलें जोडटा 
मिनांत , घराक भांगराचे नळे घालूक येत इतले . पुण खंयचे कडेन काय 
ना . रेवेवयले उदक कशे अडसून वता . कशे घडटा अशें ? कोण घडयता 
हैं ? परिस्थिती ! धर्मा , रानांत पडटकूच राकेस जाता तशी गत ही . दिसा 

भराचो वावर असो भार जावन . 
गोपी : आंगार चडटा . तकालस जाता . पियन दिसता . रेंवटांत वळवळटल्या 

मनशाक उदकाच्या एका घोंटान कितले समाधान भोगतलें ? तसले समाधान 
भोगता जिवाक मागीर .... मेंदवाक तरतरी येता . उजो रसरसचो तशी 
शिरंतरां रसरसतात . खंय तरी रमयन दिसता कूड . रंगयन दिसता मन 
मुखार 

भल्लेलें ताट आसतना उपासमार कित्याक काडचे असो सादो 
सुदो वेव्हारी प्रस्न मनाक पडटा . आनी मागीर .... मागीर ही व्यसनां 
व्यसनां उरनात , ती फोल्गां उरनात .... त्यो चैनी उरनात , त्यो गरजो जातात . 
ताजे वायट बरे परिणाम मानून घेतले बगर दुसरो उपायूच उरना . सांग 

धर्मा , अशा वेळार सगळया पापांचे आकटे आमच्याच माथ्यार उबारून 
कशे जातलें ? दोश दिवपाचो आसल्यार आमकांच कित्याक ? ह्या मिनांक 
दोश दियात . जाणी मिनांत पयलो सुरूंग भल्लो त्याच मनशान हांगा 

सल्ले जिणेक सुरूंग लायलो म्हुण ताका दोश दियात . 
धर्मा : ना गोपी , खरो दोश दिवपाक जाय जाणे ही वेतभर पोटाची खण निर्माण 

केली त्या रचणाराक . तरी गोपी , मनशा भितर एक मेदमर्यादा आसची . 
गोपी : मेदमर्यादा पाळपाक एक सुवात आसता , एक काळ आसता . घर्मा , हो 

रणखेव . ह्या रणखेवांत कितें घडटा ते पळोवपाचें . हांगा कसल्योच शीममेरो 
तिगना . केन्ना तिगपाच्यो नात . हांगासल्ल्या मनशाक मुळासकट हुमटून 
जमनी भरवण केले बगर हो खेव सोपचिना . 
[ गोपी भायर वता . दारात सायब . हातांत ब्रीफकेस . गोपी मातसो थारता . 

मान सकयल घालून तडक वता . ] 
सायब : धर्मा , एकदीस सांगलेलें तुकां हांवें , मिनाची दोंगरा येदी रास पडटा तेंच 

दाखयता कि य पुण दोंगरायेदो फोण पडटा . मिनान उबी जाल्ली ही 
एकेवाटेन गिरेस्तकायेची रास ! आनी दुसरे वाटेन हे राशिचे केदे फोण 

पोयले मुरे ? 
धर्मा : हय सायब . 
सायब : मिनाचे राशिचे धनी जावपाक आमी मिनांत पडले . पुण आमकाय 

आमचो फोंण चुकोवंक आयलोना . आमी फोणाचेच धनी जाले . 
धर्मा : कितें जालें सायब ? बाय .... बायविशीं उलयतात तुमी ? 
सायब : दुसऱ्याचे संवसार थायर घालपी आमकां आमचो संवसार सांबाळक 

जालोना . बायन आपणाली उतरां खरी केली . ( बायची आदली उतरां : 
" आयज .... आयज खऱ्यांनिशी घरांतलीं भायर सरताय . एक मिनीट 
लेगीत रावपाक ना घरांत . पत्ते तोंड लेगीत पळोवपाक ना तुजे ” ) 
बाय आमकां सोडून गेली . कुवेताक गेली . बायचो मान वाडोवपा खातीर 
हांवें कितली रुपडी घातली , काडली . पुण बाय आपणाले बडीर गेली . 
कितलोय धुलो तरी कोळशाचे काळेपण ना जावचे जाला ? ( सुस्कार 
सोडटा . ) निमाणो आपणालो खुरीस आपणेच खांदार मारून व्हरूक 
जाय . धर्मा , आयज सगल्यांक पागार घालूक आयलां हांव . 


आंक तिसरो 


धर्मा : तुमी ? 
सायब : हय धर्मा , आयज म्हुज्या हातान म्हुज्या सगळ्या कामदारांक पागार 

घालतलो . आदी सांगिल्ल्या प्रमाण सगळयांक फाव तितलो पगार वाडयला . 
आनी एक गजाल म्हुटल्यार फुडल्या म्हयन्यांचो पागात हांव आयजूच 

दितलों . 
धर्मा : सायब , अशें कित्याक ? 
सायब : केन्नाच म्हुयन्याचो पागार एक म्हुयनो उसरां दिलो ना , आयज एका 

म्हुयन्याचो पगार म्हुयन्याच्या आदींच दिता . ( ब्रीफकेस उकती करता . 
नोटींचे कवळे काडटा . मुखार करीत ) घे धर्मा ( जड उतरांनी ) म्हज्या 

हातांतलो तुका पयलो आनी निमणो पगार .... 
धर्मा : ( अजापान गोंदळून ) निमाणो पगार ? 
सायब : हय , धर्मा निमणो पागार . बायचे शिराप खरे जाले . ( बायची आदली 

उतर . भितल्ल्यान आवाज : ' पोत्तो पळोवंक मेळो नाकां असलो दीस 
तुमकां . ' आदले वरीच एकदा - दोनदां - तीनदां पविण . ) मिनेरांच्या 
कॉन्फरन्साक सांगलेले तेच खरें " तुकां मीन फावना रे रॉक बाब . तुमी 
किरिस्तावांनी चलोवपाची सोन्याची तावेनां आनी बारा ” मिनांतले 

पुलितीक आमकां केन्नाच गोमलें ना . 
धर्मा : सायब , अशें जालें तरी कशे ? - 
सायब : पंचवीस हजार टन मालाची स्टिमर गेल्ली जपानाक . प्लॉटार मालाचें 

संपलींग केल्लें तेन्ना ग्रेड सिक्स्टी थ्री पुरसेंत जाली . संपलींग कंपनीक 
दुडू लावण करून तितली घेतली . हारबराक स्टिमरारूय तितलीच जाली 
ग्रेड . कारण धुंय तेच सँपलींग कंपनीन सँपलींग केल्लें . मात जपानाक 

ताणी खासा सँपलींग केलें . आनी खरो रिपोर्ट भायर सल्लो . 
धर्मा : कितलो ? 
सायब : फिफ्टी सेवन पुरसेंत . 
धर्मा : फकत सत्तावन ? इतलो फरक ! 
सायब : सँपलींग कंपनीक दुडू लायल्यार आनिकूय दिफीरेंस पडटेलें आसलें . 
धर्मा : हाजो परिणाम ? 
सायब : कालच हातांत पडला . जपानांत सावन ते कंपनि , फायरींग लेटर 

आयलां . आमकां मालाची खरी ग्रेड कळयल्या . आनी बोगस रिपोर्ट 
करून स्टिमर धाडल्या म्हुण आमचे कंपनिचे फॉरेन एक्सपोर्टचे लायसन्स 
कॅन्सल केलां . आमी बुडले धर्मा , आमची कंपनी बुडली . हॉवें सगली 
माकनां विकूक काडल्यांत . तातूंत कामदारांचो दिवपाचो पागार आनी 
बँकेचें पांच लाखांचे रीण फारीक जातले . खंत तुज्या सारक्या भाग्यवंताची . 

सिर्विसेक लागून चार म्हुयने जांवचे आदींच .... 
धर्मा : ना सायब , सिर्विसो कितल्योय मेळत . पुण तुमच्या सारके देवमनीस 

पात्रांव मेळचेना हाजी खंत . मिनाचे भांगर करतात अशें आयकल्ले पुण 

मिनांत भांगराचे मनीस पळोवपाचे भाग्य लाबलें . 
सायब : पुण धर्मा , आमी खऱ्यांनीच बुडले रे ? 
धर्मा : सायब ! 
सायब : ना धर्मा , आमी बुडले ना रे . आमी लोस जाले ना रे . आमकां दुडू 

जोड्रंक कळळे ना जायत . पुण आमी मुनशा जोडली . मातयेतल्या मुनशांक 
आमी मातयेतूच सांडले ना रे . आमी तांकां मोतयां लेखली .... मोतयां 
लेखली . 
[ सायब धर्माचे हात हातात घेवन रडटा . पयसुल्ल्यान इगर्जेच्या घांटींचे 
आवाज . काळोख . पडटो पडटा . ] 

किली : देविदास काकोडकार 
रॉकसायब : अल्हास रायकार 
गोपी : गिरी 

घुमटकार 
धर्मा : दिगंबर सिंगबाळ 

गोपी : गिरी घुमटकार 
रॉकसायब : अल्हास 


रायकार 


बाय : मारिया लुर्दीश 


कस्तुर : भारती पानवेलकार 
खुशाली : राजेन्द्र आमोणकान 
धर्मा : दिगंबर सिंगबाळ 


गोपी : गिरी घुमटकार 


मोल : ५ / 


